
ମା ମଚରରେ — 


“ଭୂତ ଦେଖୁଲିଂ ଶିଶୁ ଓ କିଶୋର ଗଳ୍ପ"ପୁସ୍ତକଟି ଅତି ସୁନ୍ଦର 
ଏବଂ ହୃଦୟଗ୍ର।ାହୀ ହୋଇଛି ।! ଏହି ଗଳ୍ପଗୁଡ଼ିକରୁ ପିଲାମାନେ 
ଅନେକ କିଛି ଶିଖୁବେ । ବିଶେଷ କରି ସେମାନଙ୍କ ମନରୁ ଅନେକଟା 
ଅନ୍ଧବିଶ୍ଵାସ ନିଶ୍ଚିତ ଭାବରେ ଡରେଇ ଯିବ । “ଅନ୍ଧବିଶ୍ବାସ” ଗଳ୍ପଟି 
ଏହାର କ୍ୃଳନ୍ତ ଉଦାହରଣ । 


ଅମ ଜୀବନରେ କର୍ଁବ୍ଯ ହେଉଛି ସବୁଠାରୁ ବଡ଼ - ଏହି 
କଥାଟି ପିଲାମାନେ ବହିଟି ପଢ଼ିଲେ ହୃଦୟଙ୍ଗମ କରିପାରିବେ ଏବଂ 
ତାତା ସେମାନଙ୍କ ଉଜ୍ଵଳ ଭବିଷ୍ଯତ ଗଠନରେ ନିଶ୍ଚୟ ସହାୟ 
ହେବ । 


“ କରଁବ୍ୟ କର” ଏବଂ “ସାହସୀ ମାଧବ?” ଗଳ୍ପଦୁଇଟିରୁ 
ପିଲାମାନଙ୍କ ମନରେ ଅଆଧଯାତ୍ସିକ ଭାବନା ଜାତ ହେବା ସଙ୍ଗେ ସଙ୍ଗେ 
ନୈତିକ ଜୀବନ ଯାପନ ପ୍ରତି ସେମାନେ ଆଗ୍ରହୀ ହେବେ ! 
ଅନ୍ୟାନ୍ୟ ପ୍ରତି ଗଳ୍ପ ଶେଷରେ କିଛି କିଛି ନୀତି ଶିକ୍ଷା ରହିଛି ଯାହା 
ପିଲାମାନଙ୍କ ପାଇଁ ଅତ୍ଯନ୍ତ ଉପାବେୟ | 


ବାସ୍ତବିକ୍‌ “ଭୂତ ଦେଖୁଲି? ପୁସ୍ତକଟି ଭାଷା ଦୃଷ୍ଟିରୁ ଅତ୍ଯନ୍ତ 
ସହଜ ଓ ସରଳ ଶବଦ୍ଦ-ମଯୋଜନାରେ ସଜିତ !। ବିଭିନ୍ନ ଚିତ୍ରଟ 
ପରିକଳ୍ପନା ମଦ୍ଯ ଶିଶୁ ଉପଯୋଗୀ ! ଏହି ପୁସ୍ତକଟି ଶିଶୁର ହୃଦୟକୁ 
ଆକୃଷ୍ଟ କରିବ - ଏଥୁରେ ସନ୍ଦେହ ନାହିଁ । 


ଅଧ୍ୟାପକ ପାର୍ଥସାରଥୀ ଅଜୟ ବାରିକ୍‌ 
(ସଂପାଦକ ଚିର ସନ୍ଧାନ) 
ଭୁବନେଶ୍ବର 

ଅନ୍ଧ ବିଶ୍ଵ।ସ 
` ବିଜୟ କେତନ ବାବୁ ପୋଷ୍ଟ ଅଫିସ୍‌ରେ ପୋଷ୍ଟ ମାଷ୍ଟର । 
ଦରମା ଯାହା ପାଆନ୍ତି ତାହା ଯଥେଷ୍ଟ ନୂହେଁ । ବଡ଼ ପରିବାର ¦ 
ଚାରୋଟି ଝିଅ ଓ ଗୋଟିଏ ପୁଅ । ନିଜ ଶର୍ରି ମୁତାବକ ବିଜୟ ବାବୁ 
ଚାରୋଟି ଝିଅଙ୍କୁ ବିବାହ କରାଇ ଦେଇଛନ୍ତି ! ଝିଅମାନଙ୍କୁ 
ଜାନିଯୌତ଼ୁକ ନ ଦେଲେ ମଧ୍ଯ ଝିଅମାନେ ସେମାନଙ୍କର ଅତି ସୁନ୍ଦର 
ବ୍ୟବହାରରେ ଶାଶୁ ଘର ଲୋକମାନଙ୍କ ମନ କିଣି ଖୁସିରେ ଥାଆନ୍ତି 


ପୂଅ ବେଣୁ ପାଇଁ ବାପା ମାଙ୍କର ଚିନ୍ତା । ତାକୁ କିପରି ପାଠ 
ପଢ଼ାଇ ମଣିଷ କରିବେ ! ପୁଅ ହଷ୍ଚେଲ୍‌ରେ ରହି ପାଠ ପଢ଼ୁଥ୍ବାରୁ 
ଖର୍ଚ୍ଚ ବେଶି | ତେଣୁ ବାପା ମା” ଦୂୃଃଖେ ସୁଖେ ଚଳିଯାନ୍ତି । ପୁଅକୁ 
ଉଚ୍ଚ ଶିକ୍ଷିତ କରାଇବା ସେମାନଙ୍କର ମୂଳ ଲକ୍ଷ୍ୟ ! 


ବେଣୁ ଭଲ ପାଠ ପଢ଼େ କିଙ୍ୁୁ ଟିକିଏ ଅଳସୁଆ । ସେ ଯାହା 
ହେଉନା କାହିଁକି ହଷ୍ଟେଲ୍‌ରେ ରହି ଏମ୍‌ . ଏ. ପାଶ୍‌ କରି ସାରିବ। ପରେ 
ବେଣୁ ଘରକୁ ଫେରିଲା | 


ବିଳୟ ବାବୁ ଓ ତାଙ୍କସ୍ତୀ ଖୁବ୍‌ ଖୁସି । ସେମାନଙ୍କ ମନରେ ବହୁତ 
ଆଶା । ପୁଅ ଉଚ୍ଚ ଶିକ୍ଷିତ ହୋଇ ଫେରିଲାଣି । ନିଶ୍ଚୟ ଭଲ ଚାକିରୀ 
ଖଣ୍ଡିଏ ପାଇବ ! ବେଣୁ ଚାକିରୀ ପାଇଗଲେ ବାପା ମାଂଙ୍କ ଦୂଃଖ ଯିବ | 
ବେଣୁର ମାଂ” ମନେ ମନେ କେତେ ସ୍ଵପ୍ନ ଦେଖନ୍ତି । ତାଙ୍କ ପୁଅ ବଡ଼ 
ଅଫିସର ହେବ ! 


ବିଜୟ କେତନ ବାବୁ କହନ୍ତି ସେ ପୁଅର ପାଠ ପଢ଼ାରେ ଲକ୍ଷ 
ଲକ୍ଷ ଟଙ୍କା ଖ୍ କରିଛନ୍ତି | ପାଠର ମୂଲ୍ୟ ତ ପୁଣି ଅଛି | ପୂଅ ନିଶ୍ଚୟ 
ଭଲ ଚାକିରୀଟିଏ କରି ମଣିଷ ହେବ ! 


କିନ୍ଧୁ ବାପା ମାଂଙ୍କର ସବୁ ଆଶା ଆଶାରେ ହିଁ ରିହଗଲା | 
ବେଣୁ ଘରକୁ ଫେରିବା ପରେ. ଅଳସୁଆ ହୋଇ କେବଳ ଘରେ 

ବସିଲା ! ସାଙ୍ଗସାଥୀଙ୍କ ମେଳରେ ସମୟ କଟାଇଲା । ଚାକିରୀ 
କରିବା ତ ଦୂରର କଥା ସେ ବିଷୟରେ ଟିକିଏ ହେଲେ ମଧ୍ଯ ଚିନ୍ତା 
କଲା ନାହିଁ । 

ଏହିଭଳି ବର୍ଷ ବର୍ଷ ବିତିଗଲା । ଚାରି ପାଞ୍ଚ ବର୍ଷ ପରେ ବିଜୟ 
ବାବୂ ଦିନେ ପୁଅକୁ କହିଲେ - ତୂ ଏତେ ପାଠ ପଢ଼ି ଉଚ୍ଚ ଶିକ୍ଷିତ ହେଲୁ 
ଅଥଚ ଘରେ ବସିଲେ ତୋର ଭବିଷ୍ୟତ କଂ ଣ ହେବ ଭାବି ପାରୁନୁ ତ ? 


ଏହା ଶୁଣି ବେଣୁ କହିଲା - ବାପା ! ଏଥପାଇରଁ ମଣିଷ ହାତରେ 
କିଛି ନାହିଁ କି ସେ କିଛି କରିପାରିବନି ! ଯଦି ଭାଗ୍ୟରେ ଥିବ ଚାକିରୀ 
ଆପେ ଆପେ ଯେଉଁଦିନ ମିଳିବାର ଥୁବ ମିଳିଯିବ ¦ ତୂମେ ଏ ବିଷୟରେ 
ଜାହିଁକି ଅଯଥାରେ ଚିନ୍ତା କରୁଛ ? 


ପୁଅଠାରୁ ଏପରି କଥା ଶୂଣି ବିଜୟ ବାବୁ ଅଷ୍ଚରଯ୍ୟ 
ହୋଇଗଲେ ¦ ମନେ ମନେ ଭାବିଲେ - ଯଦି ଜଣେ ଶିକ୍ଷିତ ଯୁବକ 
ଭାଗ୍ୟ ଉପରେ ସବୁ ଛାଡ଼ି ଦେଇ ଘରେ ବସି ରହିବ ଏବଂ କିଛି କାମ 
ପାଇଁ ଚେଷ୍ଟା ମଧ୍ଯ କରିବ ନାହିଁ ତେବେ ତା!” ଶିକ୍ଷାର ମୂଲ୍ୟ କିଛି ନାହିଁ 
ବୋଲି ବୁଝିବାକୁ ହେବ । 


ବିଜୟ ବାବୁ ଦୁଃଖରେ ଭାଙର୍ଗିପଡ଼ିଲେ ଏବଂ ବେଣୁର ଜଣେ ରିଟାୀର୍ଡ 
କରିଥୁବା ଶିକ୍ଷକଙ୍କୁ ଦିନେ ସବୁକଥା କହିଲେ । ଶିକ୍ଷକ କହିଲେ - “ ବେଣୁକୁ 
ଜିଛି କୁହନ୍ତୁ ନାହିଁ, ସେ କ”ଣ କରୁଛି ସେଥପ୍ରତି ଲକ୍ଷ୍ୟ ରଖନ୍ତୁ ।” 


ବିଜୟ ବାବୁ ଦେଖୁଲେ ବେଣୁ ପ୍ରତିଦିନ ଜ୍ୟୋତିଷଜୁ ପଇସା. 
ଦେଇ ତାଂଠାରୁ ଭବିଷ୍ୟତବାଣୀ ଶୁଣୁଛି ଏବଂ ରାସ୍ତାରେ କୌଣସି 
ସାଧୁବାବାଙ୍କୁ ଦେଖୁଲେ ତାଙ୍କ ଗୋଡ଼ ତଳେ ଲମ୍ବ ହୋଇ ପଡ଼ି ଯାଉଛି 
ଏବଂ ତା” ଭବିଷ୍ଯତ ବିଷୟରେ କିଛି ଜାଣିଥ୍‌ଲେ କୁହନ୍ତୁ ବୋଲି 
ହାତଯୋଡ଼ି ତାଙ୍କୁ ଅନୁରୋଧ କରୁଛି - 


ସାଧୁ ବାବା ବାଧ୍ଯ ହୋଇ ବେଣୁର ମନ ଖୁସି କରିବା ପାଇଁ କିଛି 
କହିଦେଲେ ବେଣୁ ସେକଥା ଶୁଣି ଖୁସିରେ ଘରକୁ ଫେରୁଛି । 

ଏସବୁ ଦେଖୁ ବିଜୟବାବୁ ବହୁତ ଦୁଃଖୂତ ହେଲେ | ପୂଅ ଯେ 
କେବଳ ସାଧୁ ବାବା ଓ ଜ୍ୟୋତିଷମାନଙ୍କ କଥା ଉପରେ ନିରଁର କରି 
ଘରେ ବସି ଜୀବନର ଅମୂଲ୍ୟ ସମୟକୁ ନଷ୍ଟ କରିଦେବ ଏଚଟଥା ସିଏ 
କେବେ ମଧ୍ଯ ଭାବି ନଥୂଲେ | 


ପୁଅର ଏପରି ହାବଭାବ ଦେଖୁ ବିଜୟ ବାବୁ ବେଳେବେଳେ 
ବିରକ୍ତ ହୁଅନ୍ତି କିନ୍ତୁ ତାଙ୍କର ବିରଗ୍ତି ଭାବ ବେଣୁ ଉପରେ କୌଣସି 
ପ୍ରଭାବ ପଜାଏ ନାହିଁ | ବେଣୁ ଘରେ ଆରାମରେ ବସି ବସି ସମୟ 
ବିତାଏ ଏବଂ ସବୁବେଳେ ମନେ ମନେ ଭାବୁଥାଏ କେବେ ସେ ସୁଦିନ 
ଆସିବ ଏବଂ ତା”? ଜୀବନଟା ହଠାତ୍‌ ଆଲୋକିତ ହୋଇ ଉଠିବ ଓ 
ସେ ଖୁବ୍‌ ଧନୀ ଲୋକ ହୋଇଯିବ । 


LA ଏ 

/ DAs A A 
ଦିନେ ରାସ୍ତାରେ ବେଣୁକୁ ତାର ଶିକ୍ଷକ ଦେଖୁଲେ । ପୂର୍ବରୁ 
ବିଜୟ ବାବୁଙ୍କଠାରୁ ସେ ସବୁ ଶୁଣିଥିଲେ । ତେଣୁ ବେଣୁକୁ ଦେଖୁବା 
Nl 1 = Ml 

କ୍ଷଣି ପଚାରିଲେ - ତୂମେ ତ ଏତେ ପାଠ ପଢ଼ିଲ ଏବେ ନିଜର ଭରଣ 
ପୋଷଣ କରିବା ପାଇଁ କିଛି ହେଲେ କରୁ ନାହଁ କାହିଁକି ? ବେଣୁ 
ଶି କ୍ଷକଙ୍କର ଏପରି ପ୍ରଶ୍ନର କି ଉତ୍ତର ଦେବ ପ୍ରଥମେ ଭାବି ପାରିଲା 
ନାହିଁ । ସେ ବଡ଼ ଅଡୁଆରେ ପଡ଼ିଗଲା | 


ଏବେ ତା'ର ଘରେ ବସି ବସି ସମୟ କାଟିବା ଅଭ୍ୟାସ 
ହୋଇଗଲାଣି | ବାପାତ ରୋଜଗାର କରୁଛନ୍ତି ତା'ର ଅସୁବିଧା ମଧ୍ଯ 
ନାହିଁ । ସେ ମନେ ମନେ ସ୍ଥିର କରିଛି, ଭଲ ଚାକିରୀ ନ ହେଲେ 
ଛୋଟିଆ ଚାକିରୀ କରି ବାପାଙ୍କ ପରି ହଇରାଣ ହେବ ନାହିଁ । ଶିକ୍ଷକଙ୍କ 
ପ୍ରଶ୍ନରେ, କିଛି ସମୟ ଭାବି ବେଣୁ କହିଲା ଏତେ ପାଠ ପଢ଼ି ଛୋଟ 
ଚାକିରୀ କରିବାକୁ ମୋର ଇଚ୍ଛା ନୁହେଁ । ବଡ଼ ଚାକିରୀ ମିଳିଲେ 
କରିବି । 

ବେଣୁଠାରୁ ଏପରି କଥା ଶୁଣି ଶିକ୍ଷକ ମନେ ମନେ ଖୁବ୍‌ ଦୂଃଖୁତ 
ହେଲେ । ଭାବିଲେ ଉଚ୍ଚ ଶିକ୍ଷିତ ଯୁବକମାନଙ୍କର ଏହିଭଳି 
ମନୋଭାବରୁ ଆଜି ଦେଶର ବେକାର ସମସ୍ଯା ବଢ଼ି ଯାଉଛି ଏବଂ 
ଦେଶ ଦାରିଦ୍ର୍ୟର ସମ୍ମୁଖୀନ ହେଉଛି । ଶିକ୍ଷକ ବେଣୁକୁ କହିଲେ - 


“ତୁମେ ଭୁଲ କହୁଛ | ନିଜର ଭରଣ ପୋଷଣ ପାଇଁ ଛୋଟ 
ହେଉ ବା ବଡ଼ ହେଉ ଯେକୌଣସି ବୃରି ବାଛି ନେବାରେ ସମ୍ମାନ ବା 
ଅସମ୍ମାନ ନଥାଏ । ବରଂ ବିଦ୍ୟା ଅଧ୍ୟୟନ ପରେ ଯେତେଶୀଘ୍ର ପାର 
ଆତ୍ଧ ନିର୍ଭରଶୀଳ ହେବା ଉଚିତ | ତୂମକୁ ଯଦି ବଡ଼ ଚାକିରୀ ନ ମିଳିବ , 
ତେବେ ତୁମେ କଂ ଣ ସାରା ଜୀବନ ଏମିତି ବସି ରହିବ ? 


ବେଣୁ କହିଲା - ମୁଁ ଜାଣିଛି ସାର୍‌ ମତେ ନିଶ୍ଚୟ ବଡ଼ ଚାକିରୀ 
ମିଳିବ ଏବଂ ଖୁବ୍‌ ନିକଟରେ ମଧ୍ଯ । କାରଣ ମତେ ଜଣେ ବାବା କହିଛନ୍ତି 
ମୋ ଭାଗ୍ୟରେ ଖୁବ ବଡ଼ ଚାକିରୀ ଅଛି । ମୁଁ ଖୁବ ଧନ ଦୌଲତ 
କମାଇବି ! ସେ ବାବା ଯାହା କହନ୍ତି ତାହା ସତ ହୁଏ | ସେହି ସମୟକୁ 
ମୁଁ ଅପେକ୍ଷା କରିଛି ସାର୍‌ । 


Bip Ee et 

I a a Te i a re 
| 


ସବୁଜଥା ଶୁଣି ଶିକ୍ଷକ ମନେ ମନେ ଆଶ୍ଚର୍ଯ୍ୟ ହେଲେ ଏବଂ 
ଆଜି ଉଚ୍ଟ ଶିକ୍ଷାର ଯେ କିଛି ମୂଲ୍ୟ ନାହିଁ ତାହା ସେ ବୁଝିପାରିଲେ । 
ବେଣୁଠାର ବିଦାୟ ନେଇ ଯିବା ପୂର୍ବରୁ ସେ କହିଲେ - ତୁମେ ଯେଉଁ 
ବାବାଙ୍କ କଥୀ କହୁଛ ଏ ଯୁଗରେ ସେ ଭଳି ସାଧକ ଆଉ ନାହାନ୍ତି 
ବହୁ ବର୍ଷ ତଳେ ଶ୍ରୀରାମକୃଷ୍ଣ ପରମହଂସ ଏବଂ ଶ୍ରୀ ଅରବିନ୍ଦ ପ୍ରଭୃତି 
ମହାନ୍‌ ସାଧୁ ଓ ଯୋଗୀମାନେ ସେମାନଙ୍କ ସାଧନା ବଳରେ ମନୁଷ୍ୟ 
ସମାଜର ବହୁ ଉପକାର କରି ନିଜର ଅଲୌକିକ ଶଚ୍ରି ପ୍ରଦର୍ଶନ 


କରୁଥୂଲେ ! 


ବତମାନ ଗୁରୁ କିମ୍ବା ବାବା ବୋଲି ପରିଚୟ ଦେଉଥୁବା 
ବ୍ୟକ୍ରିମାନଙ୍କ ମଧ୍ଯରୁ ଅଧୁକାଂଶ ଆପଣା ସ୍ବାର୍ଥ ଓ ନାମ କମେଇବାରେ 
ବ୍ୟସ୍ତ । ଯେକୌଣସି ପ୍ରକାରେ ସମାଜରେ ନିଜକୁ ପ୍ରତିଷ୍ଠା କରିବା 
ହେଲା ସେମାନଙ୍କ ଉଦେଶ୍ୟ ! ତୂମେ ଏଭଳି ଅଂଧ ବିଶ୍ଵାସର ଶିକାର 
ନ ହୋଇ ଏଣିକି ଆତ୍ଵ ନିର୍ଭରଶୀଳ ହେବା ପାଇଁ ଚେଷ୍ଟା କର ! କର୍ମ 
ହଁ ତୁମକୁ ଏଥୁପାଇଁ ବାଟ ଦେଖାଇ ପାରିବ ।! ତୂମର ଶିକ୍ଷା ଗୁରୁ 
ଭାବରେ ତୂମକୁ ଏତିକି କହିଲି । 


ଶିକ୍ଷକ ଚାଲି ଯିବା ପରେ ବେଣୁ ରାସ୍ତାକଡ଼ରେ ପଡ଼ିଥୂବା 
ସିମେଟ୍‌ ଖୁଣ୍ଟି ଉପରେ ବସି କିଛି ସମୟ ଚିନ୍ତା କରିବାକୁ ଲାଗିଲା । 
ମନେ ମନେ ସ୍ଥିର କଲା, ପ୍ରକୃତରେ ତା? ଶିକ୍ଷକ ଯାହା କହିଲେ ତାହା 
ଅକ୍ଷରେ ଅକ୍ଷରେ ସତ୍ୟ । ଶିକ୍ଷକଙ୍କଠାରୁ ବଳି ଅଧୂଜ ଶର୍ରିଶାଳୀ ଗୁରୁ 
କେହି ନାହାନି । ସେ ଆଜି ପ୍ରକୃତ ଜ୍ଞାନର ଆଲୋକ ଦେଇଛନ୍ତି | 


ମାସେ ନୂହେଁ କି ବର୍ଷେ ନୂହେଁ । ସେ ଆଜିକୁ ସାତ ଆଠ ବର୍ଷ 
ହେଲା ବାବାଙ୍କ ଚରଣରେ ଆଶ୍ରୟ ନେଇଛି କିନ୍ଧୁ ଆଜି ପର୍ଯ୍ୟନ୍ତ ସେ 
ପାଇଛି କଂ'ଣ ? ସୁଖ ଶାନ୍ତି ନାହିଁ, ଭଲ ଚାକିରୀ ଖଣଶ୍ରିଏ ନାହିଁ । 
ଅନ୍ୟମାନଙ୍କ ପାଖରେ ତାକୁ ହାତ ପତାଇବାକୁ ପଡୁଛି ! 


ବେଣୁ ମନେ ମନେ ସ୍ଥିର କଲା - ବାବାଙ୍କ ପାଖକୁ ଯାଇ ଶେଷ 
ଥର ପାଇଁ ତାଙ୍କୁ ପଚାରିବ . | ସଂଝ ବେଳ, ବାବା ଧୂନିଜାଳି ବସିଥାନ୍ତି 

ଆଉ ଦୁଇ ତିନି ଜଣ ଶିଷ୍ୟ ଗୁଅଃ ଘିଅ , ଅରୁଆ ଚାଉଳ ଧୂପ ଦୀପ ଓ 
ଫଳ ଫୁଲ ଇତ୍ୟାଦି ନେଇ ବାର୍ରାଙ୍କ ପାଦ ତଳେ ଅଧୂଆ ପଡ଼ିଥାନ୍ତି । 
ବାବାଙ୍କ କଠଉ ପୂଜା ଚାଲିଥାଏ | 


. ବେଣୁ ଯାଇ ବାବାଙ୍କୁ ପ୍ରଣାମ କରି ପଚାରିଲା ¬ ବାବା ! 
ଆପଣଙ୍କ କହିବା ଅନୁସାରେ ମୁଁ ଭଲ ଚାକିରୀଟିଏ ପାଇବି ଭାବି ଘରେ 
ବସି ବସି ସମୟ କଟାଇଲି । ଏ ପର୍ଯ୍ୟନ୍ତ କୌଣସି ଭଲ ଚାକିରୀ ମତେ 
ମିଳିଲା ନାହିଁ । ଦିନେ ନୁହେଁ ଦି ଦିନ ନୁହେଁ, “ସାତ ଆଠ ବର୍ଷ ହେଲା 
ଆପଣ ସେହି ଗୋଟିଏ କଥା କହୁଛନ୍ତି ଯେ ମତେ ଖୁବ୍‌ ଭଲ ଚାକିରୀ 
ମିଳିବ - ଏମିତି ସମୟ ଆସି ପହଞ୍ଚବ ଯେ ମୋର ଭାଗ୍ୟ ଏକବାର 
ପରିବରଁନ ହୋଇଯିବ ! ଆପଣ କେତେଦିନ ଏପରି କହୁଥିବେ ? 
ଆଉ କେତେଦିନ ମୁଁ ଆପଣଙ୍କ ଉପରେ ଭରସା କରି ଘରେ ବସିଥୁବି । 
ଆପଣଙ୍କ କଥାକୁ ବିଶ୍ଵାସ କରି, ନିଳେ କୌଣସି ଚେଷ୍ଟା ନ କରି ମୁଁ' 
ଆପଣଙ୍କ ପାଖକୁ ଧାଇଁ ଧାଇଁ ମୋର ଅନେକ ମୂଲ୍ୟବାନ ସମୟ ମଧ୍ଯ 
ନଷ୍ଟ କଲି । ଏବେ ମୁଁ କି ଉପାୟ କରିବି ମୋତେ କୁହନ୍ତୁ ! 


ବେଣୁଠାରୁ ସବୁ କଥା ଶୁଣିବା ପରେ ବାବା କହିଲେ - ତୁମକୁ 
ଘରେ ବସିବା ପାଇଁତ ମୁଁ କହିନଥୂଲି 1 ମୋ ପାଖକୁ ଆସି ପ୍ରତିଦିନ 
ଆଶୀର୍ବାଦ ନେବା ପାଇଁ ଅବଶ୍ୟ ମୁଁ କହିଥଲି କିଳ୍ଧୁ ମୋ - ପାଖରେ 
ଅଯଥାରେ ଦୀର୍ଘ ସମୟ ବସି ରହି ପ୍ରତିଦିନର ମୂଲ୍ୟବାନ ସମୟକୁ 
ନଷ୍ଟ କରିବା ପାଇଁ ମୁଁ କେବେ ହେଲେ କହି ନଥୂଲି | 


ବେଣୁ ବାବାଙ୍କ ମୁହଁକୁ ଜଳ ଜଳ କରି ଚାହିଁଥିଲା -.ବାବା ପୁଣି 
କହିଲେ - ଆମେ ହେଲ୍‌ ସାଧୁ ସନ୍ଧ୍ଯାସୀ ଲୋକ ! କାହାରିକୁ 
ନିରାଶାବାଣୀ ଶୁଣାଇବା ଆମର ଧର୍ମ ନୂହେଁ | ତୁମକୁ ଭଲ 
ଚାକିରୀଟିଏ ମିଳିବ ନାହିଁ କହିଥ୍‌ଲେ ତୁମେ ଦୂଃଖରେ ଭାଟ ପଡ଼ିଥାନ୍ତ 1 
ତା” ବୋଲି ତୂମେ ନିଜେ କିଛି ଚେଷ୍ଟା ନ କରି ଘରେ ବସିଛ ବୋଲି ମୁଁ 
କିପରି ଜାଣିବି ? ଯାଅ ବସ ! ଏବେ ମଧ୍ଯ ସମୟ ଅଛି | କର୍ମ କର 
ନିଶ୍ଚୟ ଫଳ ପାଇବ । 


ee 

ବେଣୁ ଆଷ୍ଚ ର୍ଯ୍ୟ ହୋଇ ବାବାଙ୍କୁ ଚାହିଁ ରହିଥଲୀ । ମନେ ମନେ 
ନିଜକୁ ଖୁବ୍‌ ଧୂକ୍ଵାର କଲା | ଏକ ମୁହାଁ ହୋଇ ବାବାଙ୍କ ପାଖରୁ ପଳାଇ 
ଆସିଲା |! ତା”ର ଏପରି ଅନ୍ଧବିଶ୍ବାସ ଓ ଆଳସ୍ୟ ପାଇଁ ସେ ଖୁବ 
ଅନୁତାପ କଲା! । ସେ ଏବେ ଭଲ ଭାବରେ ବୁଝି ପାରିଲା ଯେ 
ଜ୍ୟୋତିଷ କିତ୍ମା ବାବା ପଛରେ ନ ଗୋଡ଼ାଇ କରଁବ୍ୟ ପଥରେ 
ଆଗେଇଯିବା ଉଚିତ୍‌ | 


ବେଣୁ ଶୁଣିଲା ଗାଁ ସ୍କୁଲରେ ଗୋଟିଏ ଶିକ୍ଷକ ପଦ ଖାଲି ଅଛି 
ତେଣୁ ସେ ସ୍କୁଲର ପ୍ରଧାନ ଶିକ୍ଷକଙ୍କୁ ନିଜର ଦୂଃଖ ଜଣାଇ ତାଙ୍କ ଦୟାରୁ 
ସେଠାରେ ଖଣ୍ଡିଏ ଚାକିରୀ ପାଇଲା । ନିଜ କରଁବ୍ୟରେ ମନ ଦେଇ 
ଶିକ୍ଷକ ଭାବରେ ଖୁବ୍‌ ଖ୍ୟାତି ଅର୍ଜନ କଲା ଏବଂ ସୂଖରେ ଚଳିଲା ! 


ଏବେ ବେଣୁ ବୁଝି ପାରିଲା, ଚାକିରୀ ବଡ଼ ହେଉ ବା ଛୋଟ 
ହେଉ , ସେଥୂରେ ଖୁସି ହେବା ଉଚିତ | ମନ୍ଦିରକୁ ଯିବାକୁ ହେଲେ ତଳ 
ପାହାଚରୁ ହିଁ ଚଢ଼ିବାକୁ ପଡ଼ିଥାଏ |! ସେହିପରି ଛୋଟ ଚାକିରୀରୁ ହିଁ 
ଉନ୍ନତି କରି ମଣିଷ ବଡ଼ ଚାକିରୀ କରିବାର ସୁଯୋଗ ପାଇଥାଏ | 


(@/ଛ/ ଇଚିଷୟଚ ବ/ଣ/ ଅରେ ନିଲର ନ କଳି ନିଳ କ/ମ 
ଅ/ଲ ନିଳେ 6ଚେଝୁ/ କଲିବ/ @ଚିଚ ) 
* ଡବ 

ଭୂତ ବଦେଖଲି 


ଶିବ ଓ ହରି ଦୁଇଜଣ ସାଙ୍ଗ ଥଲେ | ଦୂହେଁ ଭଲ ପିଲା, ଧୀର, 
ନମ୍ର ଓ ଶାନ୍ତଶିଷ୍ଟଠ । ଦୂୁରଜଣ ଭଲ ପଡ଼ନ୍ତି, ଭଲ ଗୀତ ଗାଆଳ୍ତି ଏବଂ 
ଭଲ ଖେଳନ୍ତି ମଧ୍ଯ । ଦେଖୁବାକୁ ପ୍ରାୟ ଏକା ପରି ଚେହେରା କିନ୍ତୁ 
ଦୂହିଙ୍କର ସବୁ ଗୁଣ ସମାନ ହେଲେ ମଧ୍ଯ ଗୋଟିଏ କଥାରେ ସେମାନେ 
ପରସ୍ପରଠାରୁ ଅଲଗା । ଶିବ ଭାରି ସରଳ ବିଶ୍ଵାସୀ ଓ ଭୟାଳୁ । ହରି 
କିନ୍ତୁ ଏତେ ସହଜରେ କୌଣସି କଥାକୁ ବିଶ୍ଵାସ କରେ ନାହିଁ ଏବଂ ସେ 
ଭାରି ନିର୍ଭୀକ । 


ଦିନେ ସ୍କୁଲରୁ ଦୁହେଁ ଫେରୁଛନ୍ତି, ରମେଶ ବୋଲି ଆଉ ଗୋଟିଏ 
ପିଲା ବାଟରେ ସେମାନଙ୍କ ସହିତ ଦେଖ ହେଲା | ରମେଶ୍‌ କହିଲା - 
ଜାଲି ରାତିରେ ଆମ ଅଗଣାରେ ମୁଁ ଗୋଟାଏ ମସ୍ତବଡ଼ ଓ ଭୟଙ୍କର 
ଭୁତ ଦେଖୁଲି | ଭୂତଟା ଆମ ପିଜୁଳି ଗଛ ଉପରେ ବସି ପିଜୁଳି 
ଖାଉଥୂଲା | 


ମୁଁ ଅଗଣାକୁ ରାତିରେ ପରିସ୍ରା କରିବାକୁ ଉଠିଥୂଲି | ଭୂତ ଦେଖ୍‌ 
ଇଲୋ ବୋପାଲୋ ବୋଲି ପାଟି କଲି । ସମସ୍ତେ ଉଠି ଅଗଣାକୁ ଧାଇଁ 
ଆସିବାରୁ ଭୁତଟା କୁଆଡ଼େ ଉତ୍ତେଇଗଲା | ଆଉ ଦେଖାଗଲା ନାହିଁ । 


ଶିବ ରମେଶକୁ ପଚାରିଲା - ତୂ ଭୁତକୁ ନିଜ ଆଖୂରେ ଦେଖୁଛୁ ? 
ସେ କେମିତି ? ରମେଶ୍‌ କହିଲା - ଆରେ ବାପ୍ରେ ବାପ୍‌ ଯୋଉ 

ଅଭୁତ ରୂପ ! ଗୋଡ଼ ଦି”ଟା ଶୂନ୍ୟରେ ଝୁଲୁଛି କିନ୍ଧୁ କାହାରିକୁ 
ଦେଖାଯାଉନି । ସେ ଯେତେବେଳେ ଖାଉଛି କଡ଼ମଡ଼ ଶହ ଶୁଭୁଛି | 
ତା” ମୁରହଁଟାବି ମୁଁ ଭଲ ଭାବରେ ଦେଖୁ ପାରିଲିନି । ପିଜୁଳି ମଞ୍ଜି ଓ 
ଚୋପା ସବୁ ତଳକୁ ପକାଉଛି | ସେଦିନ ଅମାବାସ୍ୟା । ଖୁବ ଅନ୍ଧାର 
ଥୂଲା ଖାଲି ତା'ର ଛୋଟ ଛୋଟ ଗୋଇଗୋଇଲ ଆଖ ଦୂଇଟା ଗନ 
ଉପରୂ ମତେ ନିଆଁ ପରି ଚକ୍‌ ଚକ୍‌ ଦିଶିଲା । ଏତିକିରେ ତ ମୁଁ ପ୍ୟାଣ୍ଟରେ 
ମୁତି ପକାଇଲି । 


ହରି ପଚାରିଲୀ ତା'ପରେ ? ରମେଶ୍‌ କହିଲା ତା' ପରେ ଆଉ 
କଂ ଣ ? ମୁଁ ଜୋର୍ରେ ହାଉଳି ଖାଇ ଘର ଭିତରକୁ ଧାଇଁଲି - ସମସେ 
ଉଠି ପଡ଼ିବାରୁ ମୁଁ ବଞଗଲି | ବାପା କହିଲେ ମିଛଟାରେ କାହିଁକି ପାଟି 
କରୁଚୁ । କିନ୍ଧୁ ବୋଉ କହିଲା ରମୁ କିଛି ଦେଖୁଛି ନିଶ୍ଚୟ । ନଚେତ୍‌ 
କିଛି ନ ଦେଖୁଇଲେ ଏମିତି କହିବ କାହିଁକି ? ବାପା କହିଲେ ରମୁଟା 
| ଭାରି ଡରୁଅ। - କ”ଣ ଟିକିଏ ଖଡ଼ଖାଡ଼୍‌ ଶହ ଶୁଣି ଛାନିଆ 
ହୋଇଯାଇଛି ! ଏତିକି କହି ବାପା ଶୋଇବାକୁ ଗଲେ | କିନ୍ଧୁ ବୋଉ 
ଦାଦା ଓ ପୀୟୁଷୀ କଥା ବାତ ହୋଇ ଗୁଣିଆକୁ ଡାକିଛନ୍ତି । ଆମ 
ପିଜୁଳିଗଛ ତଳେ ଗୁଣିଆଁ ଯେଉଁ ପୂଜା କରିବ ତୁମେ ଦୂହେଁ ଦେଖୁବାକୁ 
ଆସିବ ତ ? ହରି ଆସିବା ପାଇଁ ରାଜି ହେଲା ଶିବ ଜିନ ଜମାରୁ 
ମଟ୍ଗଲାନି । କହିଲା - ଆରେ ବାବା ତୂମ ଘରକୁ ମୁଁ ଆଜିଠାରୁ ଆଉ 
ଭୁଲ୍‌ରେ ବି ଢେବେ ଯିବିନାହିଁ । 


ଗୁଣିଆ ଆସିବା ଦିନ ହରି ଯାଇ ରମେଶ୍‌ ଘରେ ପହଞ୍ଚଲା ! 
ଗୁଣିଆ ଆସି ପିଜୁଳି ଗଛ ତଳେ ମନ୍ଦାର ଫୁଲ ସଜାଇଲା | ହଳଦୀ ଓ 
ଅରୁଆ ଚାଉଳ ଗଛ ଉପରକୁ ଫୋପାଡ଼ି ଗଛରେ ସିନ୍ଦୁର ଲଗାଇଲା । 
ଏବଂ କଣ ସବୁ ମନ୍ତ୍ର ପଢ଼ିଲା ! ଏସବୁ କରି ସାରିବା ପରେ ରମେଶ 
ମାଂଙ୍କଠାରୁ ପାଞ୍ଚ ଶହ ଟଙ୍କା ନେଇ ଗୁଣିଆ ଗଲାବେଳେ କହିଲା - 
ଏଇଟା ଭୂତ ନୂହେଁ, ଭୟଙ୍କର ଭୁତୂଣୀ । ମୁଁ ତାକୁ ଦେଇଛି ଥଣ୍ଡା କରି ! 
ଆଉ କେବେ ସିଏ ଏ ଗଛ ପାଖ ମାଡ଼ିବନି ! 

ହରି ଘରକୁ ଆସି ଚୂପ୍ଚାପ୍‌ ବସି ସେହି ଗୁଣିଆ ବିଷୟରେ 
ଭାବିଲା | ସେ ଗୁଣିଆ ମିଛରେ ପୂଜା କରି ରମେଶ୍‌ ମାଂଙ୍କୁ ଠକି ପଇସା 
ନେଲା - ଏଇଟା ଗୁଣିଆର ଗୋଟାଏ ବଢ଼ିଆ! ରୋଜଗାର ! ତାକୁ 
ଯେମିତି ହେଲେ ଧରା ପକାଇବାକୁ ପଡ଼ିବ । 


ହରି ରମେଶ୍‌ର ମା”ଂଙ୍କୁ ଦିନେ ପଚାରିଲା - ମାଉସୀ ! 
ପ୍ରକୃତରେ ଗଛରେ ଭୁତ ଅଛି କି ନାହିଁ ଆପଣ ଆଉ କେବେ 
ଦେଖୁଲେଣିକି ? ସେ କହିଲେ: - ଦରକାର ନାହିଁରେ ବାପା ଆମେ 
ତାକୁ ଦେଖୁବା ଦରକାର ନାହିଁ । ଏବେ ଆମେ ରାତିରେ ପରିସ୍ରା! 
ଲାଗିଲେ ମଧ୍ଯ ଅଗଣାକୁ କେହି ଯାଉନୁ । ସକାଳ ହେଲେ ଯାଇ 
ବାହାରକୁ ବାହାରୁଛୁ | 


ହରି ମନେ ମନେ କଂ ଣ ଭାବିଲା କେଜାଣି, କହିଲା ମାଉସୀ ! 
ଆମ ପରୀକ୍ଷା ଆଉ ଆଠ ଦିନ ରହିଲା । ମୁଁ ଓ ରମେଶ୍‌ ଗୋଟିଏ 
ଘରେ ରହି ରାତିରେ ପାଠ ପଢ଼ିଲେ ଭଲ ହୁଅନ୍ତାନି ? ଆପଣ ଯଦି 
କୁହନ୍ତେ ତେବେ ଆଜିଠାରୁ ମୁଁ ଆପଣଙ୍କ ଘରକୁ ଶୋଇବାକୁ ଆସନ୍ତି | 
ଆମେ ଦୁହେଁ ସାଙ୍ଗ ହୋଇ ପଢ଼ନ୍ତୁ | 


ମାଉସୀ କହିଲେ ଆରେ ପୁଅ ପଚାରୁଛୁ କଂଣ ? ତୂମେ ଦିହେଁ 
ଏଢାଠି ପଚରାପଚରି ହୋଇ ପାଠ ପଢ଼ିଲେ ପାଠ ଭଲ ମନେ ରହିବ । 
ରମେଶ୍‌ ବି ପଢ଼ାରେ ମନ ଦେଉନି । ତୁ ଆସିଲେ ପାଠରେ ତା” ମନ 
ବି ଲାଗିବ । ଆଜିଠୁ ତୂ ଆସ୍‌ । ରମେଶ୍‌ ମଧ୍ଯ ଏକଥା ଶୁଣି ବହୂତ 
ଖୁସି ହେଲା | 


ସେଦିନ ରାତିରେ ହରି ରମେଶ ଘରକୁ ଗଲା ଓ ଦୁହେଁ ମିଶି 
ପାଠ ପଢ଼ିଲେ | ପଢ଼ି ସାରି ଶୋଇବାକୁ ଗଲେ । ଠିକ୍‌ ଅଧରାତିକୁ 
ହରି ଉଠି ରମେଶ୍‌କୁ କହିଲା - ମୋତେ ପରିସ୍ରା ଲାଗିଲାଣି ଉଠ୍‌ ମୁଁ 
ବାହାରକୁ ଯିବି - ରମେଶ୍‌ କହିଲା - ଶୋଇପଡ଼ | ସକାଳ ହେଲେ 
ପରିସ୍ରା କରିବୁ । ହରି କହିଲା ଖୁବ୍‌ ଜୋର୍‌ରେ ଲାଗିଲାଣି ତୂ ଶୀଘ୍ର 

ଉଠ୍‌ ମୁଁ ଯିବି - ଏତିକି କହି ହରି ରମେଶକୁ ଉଠାଇ କବାଟ ଖୋଲି 
ବାହାରକୁ ଯେମିତି ଯାଇଛି ରମେଶ୍‌ ହଠାତ୍‌ ପିଜୁଳି ଗଛକୁ ଦେଖାଇ ହରିକୁ 
ଜଡହିଲା - ହେଇ ଦେଖ୍‌ କେମିତି ପିଜୁଳି ମଞ୍ଜି ସବୁ ତଳକୁ ପଡ଼ୁଛି । ଆଉ 
ସେ ଗଛ ଡାଳ ଭିତରଳୁ ଦେଖୁଲୁଣି ? ସେ ଆଖ ଦୁଇଟା କେମିତି ଜଳୁଛି । 


ଇଲୋ ବୋପାଲୋ କହି - ରମେଶ୍‌ ଘର ଭିତରକୁ ଦୌଡ଼ି 
ପଳାଇ ଯାଉଥୁୂବା ବେଳେ ହରି ତା ହାତକୁ ଭିଡ଼ି ଧରି କହିଲା ଚୂପ୍‌ 
ଚୂପ୍‌ ଠିଆ ହ । ପାଟି କରନା | ତତେ ଏଇନେ ମୁଁ ଅସଲ ଭୁତ ଦେଖେଇ 


ଦେବ | 


“ରମେଶ୍‌ ଆଉ କ'ଣ ବା କରିବ ବାଧ୍ଯରେ ଡରି ଡରି ଠିଆ ହୋଇଥାଏ । 
ମନେ ମନେ ଭାବୁଥାଏ ଏ ହରି ସକାଶେ ମରିବା କଥା । ଭୁତଟା ଯଦି 

ହଠାତ୍‌ ଗଛରୁ ଡିଆଁ ମାରି ଆମକୁ ଖାଇଦେବ, ତେବେ କ'ଣ ହେବ ? 
ହେ ଭଗବାନ ମତେ ରକ୍ଷା କର । ହରି କିନ୍ୁ ଗଛ ଆଡ଼କୁ ଚାହିଁ ମୁରୁକି 
ମୁରୁକି ହସୁଥାଏ । 

ରମେଶ୍‌ ବରଡ଼ା ପତ୍ର ପରି ଥରୁଥାଏ ! ହରି ହସି ହସି କହିଲା - 
ହେର ଦେଖ୍‌ ଗଛ ଡାଳ ଭିତରେ ଯେଉଁଗୋଲ ଗୋଲ ଆଖୁ ଦୂଇଟା ଜକ୍‌ 
ଜଜ୍‌ ଦିଶୁଛି ସିଏ କାହା ଆଖ ଦେଖୁ ପାରୁଛୁ ? ସେ ଆଖୁ ଦୁଇଟା ଗୋଟାଏ 
ବାଦୂଡ଼ିର ଆଷ୍ଵ | ଆଲୁଅ ପଡ଼ି ଏମିତି ଚକ୍‌ ଚକ୍‌ ଦିଶୁଛି । ଆଉ ଭୁତ ପିଜୁଳି 
ଖାଇ ଯେଉଁ ମଞ୍ଜି ପକାଉଛି ବୋଲି କହୁଥଲୁନା ସେଇଟା ହେଉଛି ଏଇ 
ବାଡୂଡ଼ି ଭୁତ | ବାଦୂଡ଼ି ପାଚିଲା ପିଜୁଳି ଖାଇ ମଞ୍ଜି ଓ ଚୋପା ତଳକୁ 
ପକାରଲା ବେଳେ ସେ ସବୁ ପତ୍ରରେ ବାଜି ଖଡ଼ଖାଡ଼୍‌ ଶବ୍ଦ ହେଉଛି । 


ରମେଶ୍‌ କହିଲା ସତେ କି ? ବାଦୂଢ଼ି ପିଜୁଳି ଖାଇ ମଞ୍ଜି 
ଫୋପାଡ଼େ ? ହରି କହିଲ। - ଆଉ କ'ଣ ଗଛରେ ଭୂତ ବସି 
ଫୋପାଡ଼େ ? ତୁ ଏତେ ମୁ ଆଉ ଏତେ ବୋକା ବୋଲି ମୁଁ ଜାଣି 
ନଥୂଲି ! ଏବେ ବୂଝିଲୁତ ? ଏସବୁ ତୋର କେବଳ ଭୁଲ୍ଧାରଣା ! 
ବେଳେବଳେ ଭୁଇଧାରଣାକୁ ନେଇ ମଣିଷ କେତେ କଂ ଣ ଭାବିଯାଏ | 
ତାହା ଠିକ୍‌ ନୂହେଁ ! ସବୁ କଥାକୁ ଠିକ୍‌ ଭାବରେ ଜାଣିବା ଦରକାର | 


ରମେଶ୍‌ ଏବେ ବୁଝି ପାରିଲା ଯେ ଭୂତ ବୋଲି କିଛି ନାହିଁ । 
ସେ ମିଛଟାରେ ଏତେ ଡରୁଥଲା ! ସକାଳ ହେବାରୁ ରମେଶ୍‌ ମା'ଙ୍କୁ 
ଗତ ରାତିର ସବୁକଥା କହିଲା ।! ମା” ତାଙ୍କ ଭୁଲ୍‌ଧାରଣା ପାଇଁ 
ଅଯଥାରେ ଗୁଣିଆକୁ ପାଞ୍ଚ ଶହ ଟଙ୍କା ଦେଲେ ବୋଲି ଖୁବ୍‌ ଦୁଃଖ ଓ 
ଅନୁତାପ କଲେ ! 


ସ୍କୁଲରେ ହରି ଓ ରମେଶ୍‌ଠାରୁ ସବୁ ଶୁଣି ଶିବ ଠୋ ଠୋ ହୋଇ 
ହସିଲା । କହିଲା ଏଥର ମୋର ଭୁତ ଡର ଛାଡ଼ିଗଲା ମୁଁ ଆଉ କେବେ 
ଡରିବି ନାହିଁ । 
(କୁଚ ଦୋ କିଛି ନ/ଜି, ନିଜ ମନ ଜଳକୁ ଜର/ଏ) 
++ 

କର୍ତବ୍ଯକର 


ରଘୁନାଥ ବାବୁଙ୍କର ତିନୋଟି ପିଲା । ଗୋଟିଏ ଝିଅ ଦୂଇଟି 
ପୁଅ । ଝିଅଟିର ନା ମିଲି | ଡୂନୁ ଓ ନୂନୁ ଦୂଇପୁଅ | ମିଲି ସମସ୍ତଙ୍କଠାରୁ 
ସାନ କିନ୍ଧୁ ସେ ବଡ଼ଭାଇମାନଙ୍କ କଥୀ ମାନେନାହିଁ । ସେ ଘରେ ଭାରି 
ଗେହ୍ଲା ତେଣୁ ଭାରି ଜିଦ୍‌ କରେ । ଟିକିଏ ଟିକିଏ କଥାରେ ଜିଦ୍‌ | ପୁଣି 
ତାଂ କଥା ସମସ୍ତେ ମାନିବାକୁ ବାଧ୍ଯ କାରଣ ତା” କଥା ନ ଶୁଣିଲେ 
ସିଏ ଏମିତି କାନ୍ଦେ ଯେ ଘରେ ସମସ୍ତେ ବ୍ୟସ୍ତ ହୋଇ ପଡ଼ନ୍ତି । ଘରକୁ 
ଯେବେ କେହି ବନ୍ଧୁବାନ୍ଧବ ଆସନ୍ତି ମନେ ମନେ ସେମାନେ ମିଲିକୁ 
ରାଗନ୍ତି ମିଲିର ଏମିତି ଜିଦ୍‌ଗୁଣକୁ ଘୃଣୀ କରନ୍ତି ହେଲେ କେହି କିଛି 
କହି ପାରନ୍ତି ନାହିଁ । ® 

ମିଲି ବେଳେବେଳେ ଦୂଇଭାଇଙ୍କୁ ମଧ୍ଯ ଗାଳି କରେ | କାରଣ 
ଭାଇମୀନେ ତାକୁ ପାଠ ପଢ଼ିବା ପାଇଁ କହି ପାଠ ନ ପଢ଼ିଲେ ବିରକ୍ତ 
ହୃଅନ୍ଥି । ମିଲିର କାହାରିକୁ ଖାତିରି ନଥାଏ | ତାକୁ ଯଦି ଭଲରେ କିଏ 
ଆକଟ କରି ପଦେ କହି ଦିଏ , ତେବେ ପାଟି କରି କାନ୍ଦେ ବୋଲି ସମସ୍ତେ 
ତାକୁ ଡରି ଯାନ୍ତି । ପୁଣି ତା'ର କାନ୍ଦ ଆରମ୍ଭ ହେଲାମାନେ ଘଣ୍ଢେ 
ଦିଂ ଘଣ୍ଟା ପର୍ଯ୍ୟନ୍ତ ସରେ ନାହିଁ ! 


ଡ଼ୂନୂ ଓ ନୂନୂଙ୍କ ନାଁରେ ମିଲି ଦିନେ ଦିନେ ମିଛରେ ମାଙ୍କୁ 
ଯାଇ କହେ - ଭାଇ ଦିହେଁ ମତେ ସବୁବେଳେ ମାରୁଛନଚ୍ଥି | ଏକଥା 
ଶୁଣି ମା” ଡୁନୁ ନୂନୁଙ୍କୁ ଡାକି ଖୁବ୍‌ ଗାଳି ଦିଅନ୍ତି । ‘ଛୋଟ ପିଲାଟା 


ସଙ୍ଗେ କାହିଁକି ଲାଗିଛ” କହି ବେଳେବେଳେ ସେ ଦୂହିଙ୍କୁ ଦି? ଚାରି 
ଚାପଡ଼ା ଦିଅନ୍ତି | 


ଧୂରେ ଧୂରେ ମିଲିର ମିଛ କହିବା ଅଭ୍ୟାସ ବଢ଼ି ଗଲାଣି ! 
ମା” ଯଦି ମିଲିକୁ କେବେ କିଛି ଆକଟ କରି କହଳ୍ଥି ତେବେ ମାଙ୍କ 

ନାଁରେ ମଧ୍ଯ ମିଲି ଯାଇ ବାପାଙ୍କୁ କହେ | ମାଂ ମତେ ମାରୁଛନ୍ତି କହି 
ବାପାଙ୍କ ଆଗରେ କାନ୍ଦି ପକାଇବାରୁ ବାପାଙ୍କ ମନ ତରଳିଯାଏ | 
ସେ ମାଂଙ୍କୁ ଡାକି ଗାଳି ଦିଅନ୍ତି । ଏହା ଦ୍ଵାରା ମିଲିର ମୁହଁ ବେଶି 
ବଢ଼େ | 


ମିଲି ପାଇଁ ପ୍ରତିଦିନ ଘରେ କିଛି ନା କିଛି ଅଶାନ୍ତି ଲାଗି 
ରହିଥାଏ । ଟିକିଏ କଥାରେ ମିଲି ରୁସି ଉପାସରେ ଶୁଏ । 
ମିଛରେ ସୂଲ ଯିବାବେଳ ହେଇେ ମୁଣ୍ଡ ବିନ୍ଧୁଛି, ପେଟ କାଟୁଛି କହି 


ଠକେ ଓ ସ୍କୁଲ ଯାଏନି ! 


ତି 
ଜି 


ମିଲିର ଏପରି ପ୍ରକୃତି ଦେଖ୍‌ ରାଗିଯାଇ ଦିନେ ମା” କହିଲେ - 
ତୂ ତ ପାଠ ପଢ଼ାରେ ମନ ଦେଉନୁ ଗତବର୍ଷ ପରି ତୋତେ ଏ ବର୍ଷ ମଧ୍ଯ 
ଫେଲ୍‌ ହେବାକୁ ପଡ଼ିବ ! କେଜାଣି ଠାକୁରଙ୍କୁ ଡାକ୍‌ । ସେଇ ତୋତେ 


ପରୀକ୍ଷାରେ ପାଶ୍‌ କଲେ କରିବେ | ତାଙ୍କ ଦୟା ନ ହେଲେ ତୂ ଏ ବର୍ଷ 


ମଧ୍ଯ ଫେଲ୍‌ ହେବୁ । 


ମିଲି ମନକୁ ମାଆଙ୍କର ଏହି କଥାଟି ଖୁବ୍‌ ପାଇଲା | ସେ ମନେ 
ମନେ ଭାବିଲା, ଏଥର ଆଉ ଚିନ୍ତା କଂ ଣ ? ଠାକୁରଙ୍କୁ ଡାକିଲେ ତ 
ସେ ମତେ ପାଶ୍‌ କରାଇଦେବେ ତେବେ ମୁଁ ଏତେ - ପରିଶ୍ରମ ଆଉ 
କରିବି କାହିଁକି ? ଅଯଥାରେ ପାଠପଢ଼ାରେ ଏଣିକି ସମୟ ନଷ୍ଟ ନ 
କରି କେବଳ ଠାକୁରଙ୍କୁ ପ୍ରତି ଦିନ ପୂଜା କରିବି, ଭୋଗ ଦେବି, 
ଫୁଲମାଳା ଦେବି । ସେ ମତେ ଖୁସିରେ ପାଶ୍‌ କରାଇଦେବେ | ମିଲି 


ମୁଣ୍ଡରେ ଏହି କଥା ଯୁଟିଲ। ଦିନୁ ସେ ପ୍ରତିଦିନ ଠାକୁର ପୂଜା କରି 


ତାଙ୍କୁ ଭୋଗ ଦିଏ, ଫୁଲ ଦିଏ । ବେଳେବେଳେ ଠାକୂରଙ୍କ ମନେ 
ପକାଇ ଦେବା ପାଇଁ କହେ - ଦେଖ ଠାକୁର ! ମୁଁ ତମୁକୁ ପ୍ରତିଦିନ 
ପୂଜା କରୁଛି ଭୋଗ ଦେଉଛି - ମତେ ନିଶ୍ଚୟ ପାଶ୍‌ କରାଇବ | ମତେ 
ଯଦି ପାଶ୍‌ ନ କରିବ ତେବେ ତୁମକୁ ଆଉ ଦୀପ ଧୂପ, ଫୁଲ କିମ୍ବା 
ଭୋଗ କିଛି ବି ଦେବିନି । 

ମିଲିର ପୂରା ବିଶ୍ଵାସ ଯେ ଠାକୁର ତାକୁ ନିଶ୍ଚୟ ପାଶ୍‌ କରାଇଦେବେ | 
ଆଉ ପାଠ ପଢ଼ିବା କିଛି ଦରକାର ନାହିଁ | ମନରେ ଏଇ ଧାରଣା ରଖୁ 
ମିଲି ସବୁବେଳେ ସ୍କୁଲରୁ ଆସିବା ପରେ ଖେଳ କୁଦରେ ମାତେ | ପାଠ 
ବହି ଛୁଏଁ ନାହିଁ । ମା” ଯେତେ କହିଲେ ବି ସେ ସାଙ୍ଗମାନଙ୍କୁ ଡାକି 
ସେମାନଙ୍କ ସଙ୍ଗେ ଖେଳେ । 


ମିଲିର ଏମିତି ସ୍ଵଭାବ ଦେଖୁ ବାପା ମା” ଭାଇ ଦିହେଁ ଓ ଜେଜେ ମା” 
ବଡ଼ ଚିନ୍ତାରେ ପଡ଼ିଲେଣି । କ”ଣ କରିବେ ? ମିଲିତ କାହା କଥା 
ମାନୁନାହିଁ । ତାକୁ କିଏ ବା ବୁଝାଇବ ? ପଢ଼ିବାକୁ କହିଲେ ମିଲି 
ରାଗିଯାଇ କାନ୍ଦିପକାଏ । ସମସ୍ତଙ୍କୁ ଗାଳି ଦିଏ । ତା” କାନ୍ଦ ଓ ବୋବାଳି 
ଦେଖୁ ସମସ୍ତେ ଚୂପ୍‌ ରହନ୍ତି । ପରୀକ୍ଷା ସମୟ ଆସି ପହଞ୍ଚଲା | 

ପରୀକ୍ଷା ପୂର୍ବଦିନ ଡୁନୂ ମିଲିକୁ ଡାକି କହିଲା - ଆସ୍‌ ତତେ ମୁଁ ଗଣିତ 
ବୁଝାଇ ଦେବି । ମିଲି କହିଲା ମୁଁ ପଢ଼ି ପାରିବିନି ମୋ ମୁଣ୍ଡ ବିନ୍ଧୁଛି । ତୂ 
କଂ ଣ ମାଷ୍ଟ ହୋଇଛୁ ଯେ ମତେ ପଢ଼ାଇବୁ ? ମୁଁ ଯାଉଛି ଖେଳିବି । 
ମୋ ସାଙ୍ଗ ଗୀତା, ମିନତୀ ଏଇନେ ସମସ୍ତେ ଆସିବେ । ଏତିକି କହି 
ମିଲି ବାରିପଟ ପଡ଼ିଆକୁ ଦୌଡ଼ି ପଳାଇଲା | 


ଡ଼ୁ୍ମୁ ମନ ଭାରି ଦୁଃଖ ହେଲା । ସେ ଜାଣେ ବାପା ମା” ମିଲିକୁ 
ଗେହ୍ଲା କରିଛନ୍ତି ତେଣୁ ମିଲି ବଡ଼ମାନଙ୍କ ମୁହଁରେ ଜବାବ୍‌ ଦେଉଛି । 
କିପରି ମିଲି ଭଲ ପିଲା ହେବ , ସେଇ କଥା ଡୁନୁ ଓ ନୂନୁ ସବୁ ବେଳେ 
ଚିନ୍ତା କରିବାକୁ ଲାଗିଲେ । 


ସେଦିନ ରାତିରେ ଖାଇପିଇ ସମସ୍ତେ ଶୋଇବାକୁ ଗଲେ । ମିଲି 

ଶେଯରୁ ଉଠି ଧୂରେ ଧୂରେ ଠାକୁର ଘରକୁ ଯାଇ ଠାକୁରଙ୍କୁ କହିଲା - 

1 ମାଂ କହୁଥିଲେ ତମକୁ ଡାକିଲେ ତୁମେ ଶୁଣ ତେଣୁ ମୁଁ ଆଜି କହିଦଉଛି 

- ମତେ ପରୀକ୍ଷାରେ ଏବର୍ଷ ପାଶ୍‌ କରାଇ ଦେବ ନଚେତ୍‌ ମୁଁ ଯଦି 
ରାଗିଯିବି ନା, ତମକୁ ବହୁତ ଗାଳି ଦେବି । 


ମିଲି ସେଦିନ ସକାଳେ ପରୀକ୍ଷାକୁ ଯିବ ବୋଲି ମା” ଦାଣ୍ଡ 
ଦୁଆରେ ପୂର୍ଣ୍ଣ କୁମ୍ଭ ବସାଇ ଦେଲେ । ମିଲିକୁ ଖାଇବାକୁ ଦେଇ ସ୍କୁଲ 
ଗଲାବେଳେ କହିଲେ ମନ ଦେଇ ପାଠସବୁ ଲେଖୁବୁ । ମିଲି କହିଲା 
“ ତ ଲେଖୁବି? ? 


ସବୁଦିନ ମିଲି ପରୀକ୍ଷାରେ ବସି ଘରକୁ ଫେରେ । ପଚାରିଲେ 

କହଢେ ଭଲ କରିଛି ।” ପରୀକ୍ଷା ସରିବାର ପନ୍ଦର ଦିନ ପରେ ସ୍କୁଲ 

| ବୋଡ଼ରେ ପରୀକ୍ଷାଫଳ ଲେଖା ହୋଇ ମରାଗଲା । ମିଲିର ଖୁବ୍‌ 

ଅନ୍ତରଙ୍ଗ ସାଙ୍ଗ ଗୀତା ଓ ମିଲି ଦିହେଁ ମିଶି ତାଲିକାରେ ର୍ନ ଖୋଜିବାରେ 

ଲାଗିଗଲେ ଗୀତା ନାଁ ମିଳିଲା କିନ୍ୁ ମିଲି ହାଁ ସେ ଦୂରେ ଖୋଜି ଖୋଜି 

ପାଇଲେ ନାହିଁ । ଶେଷକୁ ଯାଇ ଶ୍ରେଣୀ ଶିକ୍ଷକଙ୍କୁ ପଚାରିଲେ । ଶ୍ରେଣୀ 

ଶିକ୍ଷକ କହିଲେ ମିଲି ପୁଣି ଏବର୍ଷ ଫେଲ୍‌ ହୋଇଛି ଆଉ ତା ନାଁ ପାଶ୍‌ 
ତାଲିକାରେ ମିଳିବ କେମିତି ? 

ଫେଇ ହେବା ଜାଣି ମିଲି କାନ୍ଦି କାନ୍ଦି ଘରକୁ ଫେରିଲା ! ଠାକୁର 
ଘରଜୁ କାନ୍ଦି କାନ୍ଦି ଯାଇ ରାଗିକି କହିଲା - କାଲିଠୁ ତମକୁ ଆଉ 
ପୂଜିବିନି | ମିନୁଆ ଠାକୁର ! ମିଲିର ବଡ଼ ପାଟି ଶୁଣି ଡ଼ୁନୁ ଓ ନୂନୁ 
ଆସି ତା” ଆଖୁରୁ ଲୁହ ପୋଛି ଦେଇ କହିଲେ - ଦେଖ୍‌ ମିଲି, ତୂ କ'ଣ 
ଠାକୁରଙ୍କ ଉପରେ ରାଗିଛୁ ? କିନଧୁ ଠାକୁର ତୋ ଉପରେ ଏବେ ଖୁବ୍‌ 
ରାଗିଛନ୍ତି । ମିଲି କହିଲା - କାହିଁକି ସେ ରାଗିବେ ? ମୁଁ ତ ତାଙ୍କୁ ଫୁଲ 
ମୀଳ ଦିଏ, ଭୋଗ ଦିଏ । 


ଡୂନୁ କହିଲା - ଖାଲି ଭୋଗ ଦେଲେ ଫୁଲମାଳ ପିନ୍ଧାରଲେ 
କ” ଣ ଠାକୁର ପରୀକ୍ଷାରେ ପାଶ୍‌ କରାଇ ଦିଅନ୍ତି ? ତା ନୂହେଁ | ଠାକୁର 
ଯେଉଁ ପିଲା ପାଠ ପଢ଼େ ନାହିଁ ତା ଉପରେ ଭାରି ରାଗନ୍ତି । ତୋ 
ଉପରେ ଠାକୁର ରାଗିବାର ବହୁତ କାରଣ ଅଛି । ତୁ ବାପା ମାଂ 
କାହାରିକୁ ମାନୁନାଙ୍ୁଁ । ବଡ଼ମାନଙ୍କ ମୁହଁରେ ଜବାବ୍‌ ଦେଉନୁ | ଏହି 
ସବୁ କାରଣରୁ ଠାକୁର ତୋ ଉପରେ ଖୁବ୍‌ ରାଗିଥୂଲେ | ଦେଖଲୁତ ? 
ତୋତେ ସେ କେମିତି ଫେଲ୍‌ କଲେ ? ମିଲି ଏକଥା ଶୁଣି ବଡ଼ ପାଟିରେ 
କାନ୍ଦିଲା | 


ମିଲି କାନ୍ଦ ଶୁଣି ପାଖ ଘରୁ ଜେଜେ ମାଂ ଆସି ତାକୁ ବୁଝାଇ 
କହିଲେ - ମିଲି ତୂ ତୋ ନିଜ ଭୁଲ ବୁଝି ପାରୁନୁ ମା? | ଛୋଟ ହୋଇ 
ବଡ଼ ମାନଙ୍କ ମନରେ ସବୁ ବେଳେ କଷ୍ଠ ଦେଉନୁ । ଭଗବାନ 
ଛୋଟମାନଙ୍କ ପାଇ ବଡ଼ମାନଙ୍କୁ କିଛି ଆଶୀର୍ବାଦ ଦେଇଥାନ୍ତି କାରଣ 
ଭଗବାନ ନିଜେ ଆସି କାହାରିକୁ ସିଧା ସଳଖ ଆଶୀର୍ବାଦ ଦେଇ ପାରନ୍ତି 
ନାହିଁ । ସେଥୂପାଇଁ ସେ ବଡ଼ମାନଙ୍କ ଦ୍ଵାରା ସାନମାନଙ୍କୁ ଆଶୀର୍ବାଦ 
ଦେବାର ବ୍ଯବସୁ। କରିଛଚ୍ଥି । ବଡ଼ମାନଙ୍କ ଆଶୀର୍ବୀଦରୁ 
ଛୋଟମାନଙ୍କର ସବୂ କାମରେ ଉନ୍ନତି ହୁଏ ଓ ଭଲ ଫଳ ମିଳେ | କିନୁ 
ତୂ ତ କାହାରିକୁ ଭଲ ବ୍ୟବହାର କରୁନାହୁଁ ସମସ୍ତଙ୍କୁ ମୁହେଁ ମୁହେଁ 
ଜବାବ୍‌ ଦେଇ ଅସମ୍ମାନ କରୁଛୁ । ପାଠ ପଢ଼ାରେ ମନ ଦେଉନାହୁଁ । 
ଟିକିଏ ଟିକିଏ କଥାରେ ରୁଖି ଯାଉଛୁ, ଉପାସରେ ଶୋଇ ସମସ୍ତଙ୍କ 

ମନରେ କଷ୍ଟ ଦେଉନ୍ତୁ । ବଡ଼ମାନଙ୍କୁ ଗାଳି ଗୁଲଜ କରୁନ୍ତୁ । ତେଣୁ 
ତୋତେ କେହି ମନ ଭିତରୁ ଖୁସିରେ ଆଶୀର୍ବୀଦ କରୁନାହାଁନ୍ତି 


ଏବେ ବୁଝି ପାରିଲୁତ ? ବଡ଼ମାନଙ୍କର ଆଶୀର୍ବାଦ ନ ଥଲେ 
ଜୀବନରେ କିଛି ହେଲେ ଉନ୍ନତି କରି ହୁଏ ନାହିଁ । ଯିଏ ଅନ୍ୟମାନଙ୍କ 
ମନରେ ଦୂଃଖ ଦିଏ ତାକୁ ଭଗବାନ ଭଲ ପାଆନ୍ତି ନାହିଁ । ଯିଏ କରଁବ୍ୟରେ 
ହେଳା କରେ ତା? ଉପରେ ମଧ୍ଯ ଭଗବାନ ଅସନ୍ତୋଷ ହୁଅନ୍ତି । 


ତୁ ପାଠ ପଢ଼ାରେ ହେଳା କରୁଛୁ । ନିଜେ କରଁବ୍ୟ ନକରି 
ଠାକୁରଙ୍କୁ ଭୋଗ ଦେଲେ କଂଣ ପରୀକ୍ଷାରେ ପାଶ୍‌ ହୋଇଯିବ ? ତୁ 
ଏଣିକି ଭଗବାନଙ୍କୁ ପୂଜା କରିବା ସଙ୍ଗେ ସଙ୍ଗେ ପାଠପଢ଼ାରେ ମନ 
ଦେ, ଦେଖୁବୁ ଭଗବାନ ତୋ କର୍ମର ଫଳ ନିଶ୍ଚୟ ଦେବେ | ସବୁ 
କଥା ଶୁଣି ମିଲି ଆଖୁରୁ ଲୁହ ପୋଛିଲା । ସେହି ଦିନୁ ମନେ ମନେ 
ସ୍କିର କଲା ସେ ପ୍ରତିଦିନ ସକାଳେ ଓ ସଂଝରେ ପାଠ ପଢ଼ିବ । ବାବା 
ମା” ଓ ଭାଇମାନଙ୍କୁ ଆଉ ମୋଟେ ଜବାବ୍‌ ଦେବନି ! ସମସ୍ତଙ୍କ କଥା 
ମାନିବ । 


ମିଲି ଆଉ ଅବୁଝା ହେଲା ନାହିଁ । ଏଣିକି ସେ ବୁଝି ପାରିଲା 
ଯେ ବଡ଼ମାନେ ଅସନ୍ତୋଷ ହେଲେ ସାନମାନଙ୍କର କିଛି ଭଲ ହୁଏନାହିଁ 
ଏବଂ ପାଠ ନ ପଡଢ଼ି ଠାକୁରଙ୍କୁ ଡାକିଲେ ଠାକୁର ମଧ୍ଯ ଭଲ ଫଳ ଦିଅନ୍ତି 
ନାହିଁ । ଏସବୁ ଚିନ୍ତାକରି ମିଲି ପାଠପଢ଼ାରେ ମନ ଦେଲା ! 

ବଡ଼ମାନଙ୍କୁ ଜବାବ୍‌ ନ ଦେଇ ସମ୍ମାନ ଦେଲା । ତେଣୁ ତାକୁ 

ସମସ୍ତେ ଭଲ ପାଇଲେ । ଧୂରେ ଧୂରେ ମିଲିର ରାଗିବା ବେଳର କର୍ଜଷ 

ସ୍ଵର ଆଉ ଶୁଣୀଗଲା ନାହିଁ | ତାଂ ସ୍ଵର ଖୁବ୍‌ କୋମଳ ଓ ମଧୁର 

ହୋଇଗଲା | ସେ ଗୋଟିଏ ଶାନ୍ତ ଶିଷ୍ଟ ଝିଅ ବୋଲି ଗୁରୁଜନମାନେ 

ତୀକୁ ଖୁବ୍‌ ପ୍ରଶଂସା କଲେ ଏବଂ ଶିକ୍ଷକମାନେ ମଧ୍ଯ ତାକୁ ଖୁବ୍‌ ଆଦର 

1 କଲେ । ପାଠ ପଢ଼ାରେ ମନ ଦେଇ ଏଣିକି ମିଲି ପ୍ରତିବର୍ଷ ଭଲ ନମ୍ବର 
ରଖୁ ପରୀକ୍ଷାରେ ପାଶ୍‌ ଜଲା ! 


(ଅଲଜିମ ନକଲେ ଉରଗଚ/ନ ଫଳ କିଅଛ ନାଳି) 

ଏସ ।ଙଜସୀ ମାଧବ 


ଗୋଟିଏ ଗାଁରେ ବୀର ଓ ମାଧବ ନାମରେ ଦୂଇଟି ଗରିବ ପିଲା 
ଥ୍ଲେ | ସେମାନଙ୍କର ବାପା ନଥାନ୍ତି । ତେଣୁ ବଡ଼ ଦୁଃଖରେ 
ସେମାନଙ୍କୁ ଚଳିବାକୁ ପଡୁଥାଏ | ବୀର ଘରେ ମା” ଓ ଦୂଇଟି ଛୋଟ 
ଭଉଣୀ ଏବଂ ମାଧବ ଘରେ ତା! ମା” ଓ ଦୂରଟି ଛୋଟ ଛୋଟ ଭାଇ 
ଥାଆନ୍ତି । ବୀର ଓ ମାଧବ ମଧ୍ଯ ବାର କି ତେର ବର୍ଷର ପିଲା । 
ସେମ୍ଭାନେ ବା ପରିବାରକୁ କିପରି ସାହାଯ୍ୟ କରିବେ ? ଚାପି ସେ 
ଦୁହେଁ ମାଂଙ୍କୁ କିଛି ହେଲେ ସାହାଯ୍ୟ କରିବେ ଭାବି ସକାଳୁ ଉଠି ଗାଁ 
ପାଖ ନଦୀରୁ ମାଛ ଧରିବାକୁ ଯାଆନ୍ତି ଓ ତାହା ବିଜି କିଛି ପଇସା 
ଆଣି ମା”ଙ୍କୁ ଦିଅନ୍ତି । 


ଥରେ ମାଛ ମାରିବା ସମୟରେ ନଦୀ କୁଳରେ ସେ ଜଣେ 
ସହରିଆ ଲୋକକୁ ଦେଖୁଲେ | ସେହି ଲୋକ ବୀର ଓ ମାଧବକୁ କହିଲା 
- ଏତେ କଷ୍ଟ କରି ମାଛ ଧରୁଛ କାହିଁକି ? ଏଥୁରେ ବା କେତେ ପଇସା 
ପାଉଛ ? ଦୂରରେ ସେହି ଯେଉଁ ଛୋଟ ପାହାଡ଼ଟା ଦେଖୁଛ ସେଠିକୁ 
ଗଲେ ପାହାଡ଼ କଡ଼ରେ ଗୋଟିଏ ସୁଡ଼ଙ୍ଗ ଦେଖୁ ପାରିବ । ସେଠାକୁ 
ଗଲେ ଜଣେ ଲୋକ ତୁମକୁ ଡାକି ନେଇ ଭଲ କାମ ଦେବ । ଦିନକୁ 


ଶହେ ଦୁଇଶହ ଟଙ୍କା ରୋଜଗାର କରିବ । ଏତେ ଜଷ୍ଟ କାମ ମଧ୍ଯ ` 


ନୁହେଁ | ସୁନାରୂପା ଟଙ୍କା ପଇସା ସବୁ ମିଳିବ | 

ତା” କଥା ଶୁଣି ମାଧବ ବୀରକୁ କହିଲା ଖୁବ ଭଲ କଥା । ପ୍ରତିଦିନ 
ମାଛ ଧରି ଯାହା ମିଳୁଛି ତାହାତ କିଛି ନୂହେଁ, ସେଠାକୁ ଯାଇ ସେ ଲୋକକୁ 
ଦେଖାକଲେ ଭଲ କାମ ମିଳିଯିବ । ପଇସା ରୋଜଗାର କରି ଆମେ 
ଧନୀ ହୋଇଯିବା । ଆମ ଭାଗ୍ୟ ଏଣିକି ଖୋଲିଗଲା ବୋଲି ଜାଣ | 


ବୀର, ମାଧବ କଥା ଶୁଣି କିଛି ନ କହି ନିରବ ରହିଲା | ମାଧବ 
ପଚାରିଲା - ତୁ କିଛି କହୁନୁ କାହିଁକି ? ସେହି ପାହାଡ଼ଟା ମଧ୍ଯ ବେଶିଦୂର 
ନୁହେଁ - ହେଇ ଦେଖ୍‌ ସେ ପାହାଡ଼ଟା ଦୂରରୁ କେଡ଼େ ସୁନ୍ଦର ଦିଶୁଛି । 
ପାଖକୁ ଗଲେ ଆହୁରି ସୁନ୍ଦର ଦେଖା ଯିବ | ତୂ ମୋ ସହିତ ଯିବୁୂତ ? 


ତଥାପି ବୀର ଜିଛି ନ କହି ନିରବ ରହିଲା କାରଣ ସେହି ଲୋକ ଆଗରେ 
ବୀର କିଛି କହିବାକୁ ଚାହୁଁ ନଥ୍୍‌ଲା । କେବଳ କହିଲା - ଚାଲ୍‌ ମାଧବ | 
ଡେରି ହୋଇଗଲାଣି ଘରକୁ ଯିବା । କାଲି ସେ ପାହାଡ଼ ପାଖକୁ ଯାଇ 
ପହଞ୍ଚ୍‌ ସେ ଲୋକକୁ କାମ ଦିଅ ବୋଲି କହିବା । ବୀର ଓ ମାଧବ ଦିହେଁ 
ମିଶି ଘରକୁ ଫେରିଲେ । ମାଧବର ଧନ ପାଇଁ ବହୂତ ଲୋଭ ହେଲା । 


ଫେରିବା ବାଟରେବୀର କହିଲା - ବୁଝିଲୁ ମାଧବ, ତୁ ଜାଣିନୁ ! 
ପରିଶ୍ରମ କରି ବଗଂ ପେଟ ନ ପୂରୁ କିନୁ ବିନା ପରିଶ୍ରମରେ କେଉଁଠୁ 
କିଛି ଉପୁରି ପାଇଯିବାର ଫଳ ବେଳେବେଳେ ଭାରି ଖରାପ ହୁଏ | ତୂ 
ଯାହା କହ ପଛେ ଭଗବାନ ଆମକୁ ଯେତିଜି ଦେଇଛନ୍ତି ସେଥୂରେ ଖୁସି 
ହୋଇ ସନ୍ଧୁଷ୍ଟ ରହିବା ଉଚିତ୍‌ | ତୁ ସେ ପାହାଡ଼ ପାଖକୁ ଯିବାକୁ ଯଦି 
ଚାହୁଁଛୁ ତେବେ ଯା, କିନୁ ଭୁଲ୍‌ରେ ମଦ୍ଯ ମୁଁ ସେଠାକୁ ଯିବି ନାହିଁ । 


Digitized by srujanika@gmail.com 


ମାଧବ ବୀର କଥା ଶୁଣି କହିଲ! ତୂ ଭାରି ଭୟାଳୁ । ଜୀବନରେ 
ଏମିତି ଲୋକ କିଛି କରି ପାରେନି । ଆମ ଦୂଇ ପରିବାରର ଅବସ୍ମା 
ଦେଖୁଛୁ । ଆରେ ବିନା ପରିଶ୍ରମରେ ଯଦି ଧନ ମିଳୁଛି ତେବେ ଛାଡ଼ିବା 
କାହିଁକି ? ବୀର କୌଣସି ପ୍ରକାରେ ମାଧବ କଥାରେ ରାଜି ହେଲା 
ନାହିଁ - କହିଲା ମତେ କ୍ଷମା କରିବୁ ଭାଇ | ଏହାପରେ ଦୂହେଁ ଦୁହିଙ୍କ 
ଘରକୁ ଚାଲିଗଲେ | ତା” ପରଦିନ ବୀର ମାଛ ଧରିଯିବାକୁ ମାଧବକୁ 
ଡାକିବା ବେଳେ ମାଧବ ମା” କହିଲା, ସେ ଆଜି ଭୋରୁ ଉଠି ମାଛ 
ଧରିବାକୁ ଚାଲିଗଲେଣି ! 


ବୀର ମନେ ମନେ ଚିନ୍ତା କରି ଜାଣି ପାରିଲା ଯେ ମାଧବ ନିଶ୍ଚୟ 
ସେହି ପାହାଡ଼ ପାଖକୁ ଯାଇଛି ! ତା”? ମନ ବହୁତ ଦୁଃଖ ହେଲ! ଯେ 
ତା” ସାଙ୍ଗ ତା? କଥା ମାନିଲା ନାହିଁ । ବୀର ଏକେଲା ନଦୀଜୁ ଯାଇ 
ମାଛ ଧରି ଫେରିଲା ଏବଂ ସନ୍ଧ୍ୟାବେଳକୁ ମାଧବ ଝ୍କୂ ମାଧବ 
ଫେରିଲାଣି କି ନାହିଁ ବୋଲି ପଚାରିବାରୁ ତା” ମା” କହିଲା ସେ 
ଏପର୍ଯ୍ୟନ୍ତ ଫେରିନାହିଁ। ବୀର ନିରାଶରେ ଘରକୁ ଫେରି ଆସିଲା । 


ଦିନ ପରେ ଦିନ ବିତିବାକୁ ଲାଗିଲା କିନ୍ୁ ମାଧବ ଆଉ 
ଫେରିଲାନି । ଗାଁ ସାରା ହୂରି ହୋଇଗଲା ଯେ ମାଧବ ପାଗଳ ହୋଇ 
ଜୁଆଡ଼େ ପଳାଇ ଯାଇଛି । 


କିନ୍ତୁ ପ୍ରକୃତରେ ମାଧବ ସେଇ ପାହାଡ଼ର ସୁଡ଼ଙ୍ଗ ପାଖକୁ ଯାଇ 
ପହଞ୍ଚ୍‌ ଗୋଟାଏ ମୋଟା ଅନ୍ତଲ ପେଟୁଆ ଲୋକକୁ ଦେଖୁ ପଚାରିଲା 
- ଏଠି ପରା କାମ ମିଳୁଛି ? ସେ ପେଟୁଆ ଲୋକଟି କହିଲା - ହଁ ହଁ 
ଆସ, ମୋ ସଟ୍ଗେ ଭିତରକୁ ଆସ - ମାଧବ ତା” ପଛେ ପଛେ ସୁଡ଼ଙ୍ଗ 
ଭିତରକୁ ଗଲ। । ସେ ଲୋକ ଆଗେ ଆଗେ ଚାଲିଥାଏ ମାଧବ ତା” 
ପଛେ ପଛେ ଚାଲିଥାଏ । ଖୁବ୍‌ ଅନ୍ଧାରିଆ ରାସ୍ଥା ସେ ଲୋକଟା ଟ୍ଟ 
ଲାଇଟ୍‌ ଦେଖାଇ ଚାଲିଥାଏ । ମାଧବକୁ ଟିକିଏ ଡର ଲାଗିଲା କିନ୍ଧୁ 
ମନେ ମନେ ଭାବିଲା ଡରିଲେ ଭଲ କାମ କିଏ ଦେବ ? ମନକୁ ଦମ୍ଭ 
କରି ମାଧବ ଚାଲିଥାଏ ! ସକାଳୁ ଚାଲି ଚାଲି ସେମାନେ ରାତିରେ 

ସୁଡ଼ଙ୍ଗ ବାଟ ଦେଇ ଯାଇ ଗୋଟାଏ ଜଙ୍ଗଲରେ ପହଞ୍ଚଲେ । ସୁଡ଼ଙ୍ଗ 
ପାଖକୁ ଲାଗି ଗୋଟାଏ ବିରାଟ ହଳଦିଅ। କୋଠା । ମାଧବ ସେ 
କୋଠା ଭିତରକୁ ଯାଇ ଯାହା ଦେଖୁଲା ଆଣ୍ଟ ର୍ଯ୍ୟ ହେଲା । ଭୟରେ 
ତାଂର ଦେହ ଥରିଲା - ଦୂଇଟି କୁନି କୁନି ପିଲା ଗୋଡ଼ ହାତ ବନ୍ଧା 
ହୋଇ ପଡ଼ିଛନ୍ତି । 


ସୁଡ଼ଙ୍ଗ ଭିତରୁ ଗୋଟାଏ ଦାଢ଼ିଆ ଲୋକ ବଡ଼ ବଡ଼ ଆଖୁ 
ଦେଖାଇ ମାଧବକୁ କହିଲା ଦେଖ୍‌ ଏ ପିଲାମାନଙ୍କୁ ଜଗିବା କାମ ତୋର, 
ଏଠାକୁ ଯେତେପିଲା। ଆସିବେ , ସମସ୍ତେ ଗୋଟି ଗୋଟି ହୋଇ ବିକ୍ରୀ 
ହେବେ ! ଆଉ ପନ୍ଦର ଦିନ ପରେ ଢିଣିବା ଲୋକ ଆସିଏଠୁ ଏହି 
ପିଲାମାନଙ୍କୁ କିଣି ନେବ |! ଆଉ ତୁ ଚୂପ୍‌ ଚାପ୍‌ ଏଠି ଜଗି ବସିବୁ । 
ନଚେତ୍‌ ତୋତେ ଗୁଳିକରି ମାରିଦେବି । ଏତିକି କହି ମାଧବକୁ କିଛି 
ଖାଇବା ଜିନିଷ ଦେଇ ଲୋକଟା ସେଠାରୁ ଚାଲିଗଲା ! 


ପ୍ରତିଦିନ ପିଲାମାନଙ୍କ ପାଇଁ ଓ ତା” ପାଇଁ ଖାଦ୍ୟ ନେଇ ଆଉ 
ଜଣେ ଦାଢ଼ିଆ ଲୋକ ଆସେ ଓ ଖାଦ୍ୟ ଦେଇ ଚାଲିଯାଏ ! 


ମାଧବ କଂ ଣ କରିବ ଭାବି ପାରିଲାନି । ସେ ଜାଣି ପାରିଲା 
ଯେ ସେ ପେଟା ଲୋକଟା ନିଶ୍ଚୟ ପିଲାଚୋର । ମାଧବ ଟଙ୍କା ପଇସା 
ଲୋଭରେ କେତେ ବଡ଼ଭୁଲ କରିଛି, ତାହା ବୁଝି ମନେ ମନେ ଅନୁତାପ 
କଲା ।! ବୀର କଥା ନ ଶୁଣି ଆଜି ତା'ର ଏ ଅବସ୍ଥା ହେଲା ସିନା । 
ଅତି ଲୋଭରୁ ଏପରି ହିନସ୍ତା ହେବାକୁ ପଡ଼େ | 


CE 

ସେହି କୋଠାଘର ଚାରିଆଡ଼େ ଲୁହା ଫାଟକ | କିନ୍ତୁ ଚାରିଦିଗକୁ 
ରାସ୍ତା ଲମ୍ବିଛି । ସେ ଯଦି ଏଠାରୁ କୌଣସି ଉପାୟରେ ଖସି ଯାଇ 
ପାରନ୍ତା ତେବେ ଭଇ ହୁଅନ୍ତା । ମନେ ମନେ ମାଧବ ଭଗବାନଙ୍କୁ 
ଡାକି କହିଲା ¬ ପ୍ରଭୁ ! ଆମ ସମସ୍ତଙ୍କୁ ଏ ବିପଦରୁ ରକ୍ଷା କର ଏତିକି 
କହି ମାଧବ କାନ୍ଦି ପକାଇଲା ଏବଂ ତା” କାନ୍ଦ ଦେଖୁ ପିଲା ଦୂହେ ମଧ୍ଯ 
କାନ୍ଦି ଉଠିଲେ | ମାଧବ ଆଖରୁ ଲୁହ ପୋଛି କହିଲା - ପିଲାମାନେ 
ତୂମେ କାନ୍ଦନା ଆମଜୁ ଯଦି ଭଗବାନ ସାହାଯ୍ୟ କରିବେ ତେବେ ଆମେ 
ନିଶ୍ଚୟ ଏଠାରୁ ଉଦ୍ଧାର ପାଇବା ! 


ସେଦିନ ଥୁଲା ଅମାବାସ୍ୟା ରାତି । ଚାରିଆଡ଼ୁ ଅନ୍ଧାର ଘୋଟି 
ଆସିଲା ! ବାହାରେ ଝିପିଝିପି ବର୍ଷା ହେଉଥାଏ । ସବୁଦିନ ପରି 
ସେଦିନ ସେଇ ଦାଢ଼ିଆ ଲୋକଟା ଖାଦ୍ୟ ଆଣି ଦେଇ ଚାଲିଗଲାଣି । 
ପାଖ ରୁମ୍ରୁ ତା'ର ଘୁଙ୍ଗୁଡ଼ି ଶବ୍ଦ ଆସୁଛି । ମାଧବ ଧୂରେ ଧୂରେ 
ଉଠିଲା । ମନରେ ଖୁବ ସାହସ ବାନ୍ଧିଲା 1 ପିଲା ଦୂଇଟିକୁ ଉଠାଇ 
ପଚାରିଲା ତୁମେ କେଉଁ ଗାଁରୁ ଆସିଥୂଲ ? ପିଲା ଦୂହେଁ କହିଲେ ଆମେ 
ନଦୀ କୁଳରେ ଥୁବା ନୀଳ ଗିରିପୁର ଗ୍ରାମରେ ରହୁଥଲୁ ! ସେଠି ଆମ 
ବାପା ମା” ଭାଇଭଉଣୀ ସବୁ ଅଛନ୍ତି । ଆମେ ଦୂର୍ହେଁ ଦି? ଭାଇ 
¦ ମାଧବ ଖୁସିରେ ତାଙ୍କୁ କୁଣ୍ଢାଇ ପକାଇ କହିଲା ସେହି ନୀଳଗିରିପୁର 
ଗ୍ରାମରେ ପରା ମୋ ଘର | 


ଆଜି ଆମେ ଏଠୁ ପଳାଇ ଯିବା । ତୂମେ ଦୂହେଁ ମୋ ପଛେ 
ପଛେ ଆସ ! ମାଧବ କୋଠାଘର ବାଁ କଡ଼ରେ ପଡ଼ିଥୂବା ରାସ୍ତା 
ଉପରକୁ କବାଟ ଖୋଲି ଆସିଲା ଓ ପିଲା ଦୂହେଁ ତାଂ ପନେ ପଛେ 
ଆଗକୁ ଚାଲିଲେ ! ରାତି ସାରା ସେ ତିନିଜଣ ଚାଲି ଚାଲି ସକାଳ 
ପାହିବା ବେଳକୁ ଗୋଟାଏ ଛକରେ ପହଞ୍ଚଲେ | 

ସେହି ଛକରେ ବିଭିନ୍ନ ଆଡ଼ୁ ବସ୍‌ ଯିବା ଆସିବା କରୁଥାଏ । 
ମାଧବ ତୃତୀୟ ଶ୍ରେଣୀପର୍ଯ୍ୟନ୍ତ ପାଠ ପଢ଼ିଥୂଲା ତେଣୁ ସେ ଦେଖୁୂଲା 
ଗୋଟାଏ ବସ୍‌ରେ “ଜୀଳଗିରିପୁର” ଲେଖା ହୋଇଛି । ତେଣୁ ତା” 


es i 


Digitized by srujanika@gmail.com 


eh i a a 
NM ree OT 


ପାଖରେ ଅୂବା ଦଶଟି ଟଙ୍କାରେ ନିଜ ପାଇଁ ଟିକେଟ୍‌ଟିଏ କିଣିଲା ଓ 
ଦୁଇଟି ପିଲାଙ୍କୁ ଧରି ବସ୍‌ରେ ଯାଇ ବସିଲା । 


ବସ୍‌ ଯାଇ ଘଣ୍ଟାକ ଭିତରେ ନୀଳଗିରିପୁର ଗାଁର ଛକ ଉପରେ 
ପହଞ୍ଚଲା ! ମାଧବ ଦୂଇଟି ପିଲାଙ୍କୁ ଧରି ଓହ୍ଲାଇ ପଡ଼ି ମନେ ମନେ 
ଭଗବାନଙ୍କୁ ନମସ୍ବାର କଲା । ଦୂଇଟି ପିଲାଙ୍କୁ ପଚାରି ତାଙ୍କ ଘରେ: 
ନେଇ ଛାଡ଼ିଲା | ସେମାନଙ୍କ ବାପା ମା” ପିଲାଙ୍କୁ ଦେଖୁ ଖୁବ୍‌ ଖୁସି 
ହୋଇଗଲେ । 


ସେମାନଙ୍କୁ ଛାଡ଼ିବା ପରେ ମାଧବ ଧାଇଁଲା ବୀର ଘରକୁ | ବୀରକୁ 
ଖୁସିରେ କୁଣ୍ଢାଇ ପକାଇ କହିଲା - ବୀର ! ତୋ କଥା ନ ମାନି ମୁଁ 
ଯେଉଁ ଅସୁବିଧାରେ ପଡ଼ିଥୂଲି ସେ କଥା ଶୁଣିଲେ ତୁ ଭୟରେ ଥରିବୁ । 
ଗୋଟାଏ ପିଲା ଚୋରର ହାବୂଡ଼ରେ ମୁଁ ପଡ଼ି ଯାଇଥଲି । ମୂଳରୁ ଶେଷ 
ଯାଏ ସବୁ ଘଟଣା ମାଧବଠାରୁ ଶୁଣି ବୀର କହିଲା, ଧନ୍ୟ ତୋ 
ସାହାସ ! ଯଦି ତୋର ସେତିକି ସାହସ ନଥାନ୍ତା, ତେବେ ତୁ ଆଉ ସେ 
ନିରୀହ ପିଲା ଦୂଇଟିଙ୍କ ଜୀବନର ଅବସ୍ଥା ଯେ କ”ଣ ହୋଇଥାନ୍ତା ତାହା 
କିଏ ଜାଣେ ? ମାଧବ ଓ ବୀର ମିଶି ମାଧବ ଘରକୁ ଗଲେ ! ମାଧବର 
ମା” ବହୁତ ଖୁସି ହେଲା - ପୁଅ ଫେରିଛି ବୋଲି ଭଗବାନଙ୍କୁ ଜଢୋଟି 
କୋଟି ପ୍ରଣାମ କଲା | 


ଦିନେ ମାଧବ କହିଲା, ଦେଖ୍‌ ବୀର ! ସେମାନଙ୍କୁ ଧରା ନ 
ପକାଇଲେ କେତେ ନିରୀହ ଶିଶୁଙ୍କ ଜୀବନ ନଷ୍ଟ ହେବ ! କିପରି 

ସେମାନଙ୍କୁ ଧରା ପକାଇବା ତୁ ତା”ର ଉପାୟ କହି ପାରିବୁ କି ? 
ବୀର କହିଲା ଉପାୟତ ଖୁବ୍‌ ସହଜ । ପୋଲିସ୍‌କୁ ଖବର ଦେବା 
ଆମର କରଁବ୍ୟ | ସତକୁ ସତ ସେ ଦୂହେଁ ପୋଲିସ୍‌ଙ୍କୁ ଦେଖା କରିବା 
ପାଇଁ ଥାନାକୁ ଗଲେ ଓ ସବୁ କଥା ଜଣାଇ ଦେଲେ । ପୋଲିସ୍‌ ଅଫିସର୍‌ 
ଖୁସି ହୋଇ କହିଲେ ଆଜିକୁ ଆଠ ଦଶଦିନ ହେବ ନୀଳଗିରିପୂରରୁ 
ଦୁଇଟି ପିଲା ଚୋରି ହୋଇ ଯାଇଥୂଲେ | ସେଥୂପାଇଁ ଆମେ ସମସ୍ତେ 
ବ୍ୟସ୍ତ ଓ ବିବ୍ରତ ହୋଇ ପଡ଼ିଥଲୁ | ଯାହା ଏପର୍ଯ୍ୟନ୍ତ ଆମେ କରିପାରି 
ନଥୁୂଲୁ ତାହା ତୁମେ ଛୋଟ ପିଲା ହୋଇ କରି ପାରିଛ । ଧନ୍ୟ ତୂମ 
ସାହସ ।! ଏହା କହି ମାଧବକୁ ପାଞ୍ଚ ଶହ ଟଙ୍କା ପୁରସ୍ବାର ଦେଇ ଥାନାର 
କନେଷ୍ଟବଳ ଚାରିଜଣଙ୍କୁ ଧରି ସେଇ ପାହାଡ଼ କଡ଼ରେ ଥୁବା ସୁଡ଼ଙ୍ଗ 
ଉଦେଶ୍ୟରେ ବାହାରିଲେ । 


ମାଧବର ଏପରି ସାହସିକ କାର୍ଯ୍ୟ ପାଇଁ - ଖାଲି ନୀଳଗିରିପୁର 
ଗାଁ ଲୋକ ନୂହନ୍ତିୟ ଆଖପାଖ ଦଶଖଣ୍ଡ ଗାଁ ଲୋକ ମାଧବକୁ ଧନ୍ୟ 
ଧନ୍ୟ କଲେ ଏବଂ ତା ଦୁଃସାହସ ପାଇଁ ତାକୁ ଖୁବ୍‌ ପ୍ରଶଂସା କଲେ । 


ବାସ୍ତବିକ୍‌ ମାଧବର ସାହସ ପାଇଁ ପିଲାଚୋରମାନେ ଧରା 
ହେଲେ ଏବଂ ଦଣ୍ଡ ପାଇଲେ ! 


(6m/Q ମରଣଷକୁ ଅନେଳ ଥସୁଚିଧ/ରେ ଅକ/ଏ) 

ଉଲ ବୋହୂ 


ଗୋଟିଏ ସହରରେ ଗୋଟିଏ ଛୋଟ ପରିବାର ବାସ 
କରୁଥୂଲେ । ବାପା ମା” , ପୁଅ ସୋନୁ ଓ ଝିଅ ଅନୁ | ସେମାନେ ଏତେ 
ସୁଖୀ ଥୂଲେ ଯେ , ଯେକୌଣସି ଲୋକ ସେମାନଙ୍କୁ ଦେଖୁଲେ ଗୋଟିଏ 
ଆଦର୍ଶ ପରିବାର ବୋଲି କହୁଥୁଲା । 


ବାପା କୃଷ୍ଣଟରଣଓ ମା” ଜାନକୀ ଖୁବ୍‌ ଭଲ ମଣିଷ ଥଲେ | 
ସୋନୁ ଓ ଅନୁ ଉଲ ପାଠ ପଢୁଥ୍‌ଲେ ଏବଂ ବାପା ମାଂଙ୍କୁ ଭଗ୍ତି କରିବା 
ସଙ୍ଗେ ସଙ୍ଗେ ଅନ୍ୟାନ୍ୟ ଗୁରୁଜନଙ୍କ ପ୍ରତି ସମ୍ମାନ ଦେଖାଉ ଥୂଲେ । 
ସୋନୁ ନିଜ ଜୀବନଠୁ ମଧ୍ଯ ଅନୁକୁ ଭଲ ପାଏ । ସେ ଦୂହିଁଙ୍କର ପରସ୍ପର 
ସ୍ଵେହ ଦେଖୁଲେ ସମସ୍ତେ ଆଶ୍ଚର୍ଯ୍ୟ ହୁଅନ୍ତି । ପିଲାଦିନୁ ସୋନୁ ଯୁଆଡ଼େ 
ଯାଏ ମା”ଙ୍କଠାରୁ ପଇସା ନେଇ ଅନୁ ପାଇଁ କିଛି ନା କିଛି କିଣି ଆଣି 
ତାକୁ ଦିଏ । ଭାଇ ଭଉଣୀର ଏପରି ସ୍ବେହ-ମମତା ଦେଖୁ କୃଷ୍ଣବାବୁ 
କହନ୍ତି - ମୋ ଘରଟି ଘର ନୁହେଁ, ସତରେ ସ୍ଵର୍ଗ କାରଣ ଏଠି ପରସ୍ପର 
ଭିତରେ ଯେଉଁ ସ୍ବେହ ଅଛି, ତାହା ସ୍ବର୍ଗୀୟ ଅଟେ ! 


ଭାଇର ଦେହ ଟିକିଏ ଖରାପ ହେଲେ ଅନୁ ଖୁଆପିଆ ଭୁଲି 
ଭାଇର ସେବାରେ ଲାଗିଥାଏ । ନିଜ ହାତରେ ଭାଇକୁ କ୍ଷୀର ପାଉଁରୁଟି 
ଖୁଆଇ ଦିଏ ! ତା? ଦେହ ଭଲ ନ ହେବା ଯାଏ ପାଖ ଛାଡ଼େ ନାହିଁ | 


ପ୍ରକୃତରେ ଏ ପୃଥଵବୀର ମଣିଷ ମଣିଷ ଭିତରେ ଯେତେ ପ୍ରକାର 
ସଂପର୍କ ଅଛି ସେଥୁ ମଧ୍ଯରୁ ଭାଇଭଉଣୀର ସଂପର୍କ ହିଁ ସବୁଠାରୁ ପବିତ୍ର 
ଓ ନିଃସ୍ବାର୍ଥପର । 

ରାକ୍ଷୀ ପୂର୍୍ଧମୀରେ ଅନୁ ଭାଇ ହାତରେ ରାକ୍ଷୀ ବାନ୍ଧି ଦେଇ 
କହେ ଭାଇ ! ତୂମେ ମତେ ତୁମ ସ୍ବେହରୁ କେବେ ବଞ୍ଚୃତ କରିବନି 
ମୋର ସବୁପ୍ରକାର ଅସୁବିଧାରେ ମତେ ରକ୍ଷା କରିବ । ସୋନୁ ହସି 

ହସି କହେ - ତୂ ପରା ମୋ ଜୀବନ ! ତୋତେ ମୁଁ ସ୍ବେହରୁ ବଞ୍ଚତ 
କରିବି କେମିତି ? 

ସୋନୂ ବଡ଼ ହୋଇ ଚାକିରୀ କଲା ! ଅନୁ ମଧ୍ଯ ମାଟ୍ରିକ୍‌ ପାଶ୍‌ 
କରି କଲେଜ୍‌ ଗଲା । ସୋନୂ ଅନୁ ପାଇଁ ଭଲ ଭଲ ଡ୍ରେସ୍‌ କିଣି ଆଣି 
ଦିଏ, ଭଲ ବହି ସବୁ ଆଣି ଅନୁକୁ ପଢ଼ିବାକୁ ଦିଏ ଏବଂ ସାଙ୍ଗରେ 
ଅନୁକୁ ଧରି ସବୁଆଡ଼େ ବୁଲେ | ଯୋଉଠି ଦେଖ ଭାର ଭଉଣୀ | 


ଦିନେ ବାପାଙ୍କ ପାଖେ ଅନୁ ଜିଦ୍‌ କଲା ଭାଉଜଟିଏ ଆଣିବା 
ପାଇଁ | କୃଷ୍ଣ ବାବୁ ଭାବିଲେ ଝିଅ ସତ କଥା କହୁଛି । ଏ ଘରେ ସବୁ 
ଅଛି ଖାଲି ଗୁଣବତୀ ବୋହୂଟିଏ ଆସିଗଲେ ହେଲା । ବାପା ଅନୁ 
କଥାରେ ରାଜି ହେବାରୁ ଅନୁ ଆନନ୍ଦରେ ନାଚିଗଲା | ସତକୁ ସତ 
ସୋନୁ ବାହାଘର ସରିଲା ଓ ବୀଣା ବୋହୂ ହୋଇ ଘରକୁ ଆସିଲା । 


ବୋହୂ ଘରର ସମସ୍ତ ଦାୟିତ୍ସ ନିଏ । ସମସ୍ତଙ୍କୁ ଭଲପାଏ ଏବଂ 
କାହାରି ମନରେ ଦୂଃଖ ଦିଏନାହିଁ | ଯେଉଁ ବୋହୂ ଶାଶୁ ଘରକୁ ନିଜ 
ଘର ଓ ଶାଶୁ ଘର ଲୋକମାନଙ୍କୁ ନିଜର ଅତି ଆପଣାର ବୋଲି 
ଭାବେ, ସେ ନିଜ ସ୍ଵାମୀ ଆଗରେ ମିଛ କହି ଅଶାଚ୍ରି ସୃଷ୍ଝି କରେ ନାହିଁ ! 
ବରଂ ଜାହାରି ଭୁଲ ଥଲେ, ମଧ୍ଯ ତାକୁ କ୍ଷମା ଦେଇ ଘରର ବୋହୂ 
ଭାବରେ ସବୁ ଚଳାଇ ନିଏ । କିନ୍ଧୁ ଯିଏ ଶାଶୁ ଶଶୁରଙ୍କୁ ନିଜ ବାପା 
ମା? ବୋଲି ଭାବେ ନାହିଁ ଏବଂ ନଣନ୍ଦ , ଦିଅରଙ୍କୁ ନିଜର ଭାଇ ଭଉଣୀ 
ବୋଲି ଭାବେ ନାହିଁ, ସେ ବୋହୂ ଘରେ ଅଶାଚ୍ରି ସୃଷ୍ଚି କରେ | 


ବୀଣା ସେହିଭଳି ଗୋଟିଏ ଖରାପବୋହୂ ଥଲା | ଘର ଭିତରେ 
ଝଗଡ଼ା, କଳି ସୃଷ୍ଟି କରି କିପରି ସମସ୍ତଙ୍କୁ ଅଲଗା ଅଲଗା କରି ଦେବ, 
ସେଇ ଜଥା ଚିନ୍ତା କରିବାରେ ଲାଗିଲା । ଭାଇ ଭଉଣୀଙ୍କୁ ପ୍ରଥମେ 
କଳି ଲଗେଇବ ବୋଲି ଭାବି ସେ ଦିନେ ସୋନୁକୁ କହିଲା - ଆଜି ଅନୁ 
ମତେ ବହୁତ ଗାଳି ଦେଲେ | ଏକଥା ଶୁଣି ନ ଶୁଣିଲା ପରି ସୋନୂ 
ଅଫିସକୁ ଚାଲିଗଲା । 

ତା ପରଦିନ ବୀଣା ପୂଣି ସୋନୂକୁ କହିଲା - ତୁମ ଭଉଣୀ ଭାରି 
ଖରାପ୍‌ । ମୋତେ ଜଥା ନ କହି ମୁହଁ ଫୁଲେଇ ରହୁଛଚ୍ତି ! ଏହାଦ୍ଵାରା 
ମତେ ବହୁତ ଖରାପ ଲାଗୁଛି । ବୀଣୀ କଥାରେ ଏଥର ମଧ୍ଯ କୌଣସି 
ଗୁରୁତ୍ଵ ନ ଦେଇ ସୋନୁ ଅଫିସ୍‌କୁ ଚାଲିଗଲା ! ସୋନୁ ଯିବାପରେ, 
ଅନୁ ବିରୂଦ୍ଧରେ କଂ”ଣ କହିଲେ ସୋନୁ ରାଗିବ - ସେଇ କଥା ବୀଣା 
ଚିନ୍ତା କରିବାକୁ ଲାଗିଲା | ଶେଷକୁ ଗୋଟାଏ ବୂଦ୍ଦି ପାଞ୍ଚଲା | ସୋନୁ 
ଅଫିସରୁ ଆସିବା ପରେ ତାକୁ ଚା ଜଳଖୁଆ ଦେଇ କହିଲା - ଶୁଣିଲଣି ! 
ତୁମ ଭଉଣୀ ଆଜି ତୂମ ବିରୁଦ୍ଧରେ ମା” ଙ୍କ ଆଗରେ କହୁଥୂଲେ | ସୋନୁ 
ଏମିତି କଥା ଶୁଣି ଆଷ୍ଚ ର୍ଯ୍ୟ ହୋଇ ପଚାରିଲା କ”ଣ କହୂଥଲା ? ବୀଣା 
କହିଲା - ସେ କହୁଥିଲେ - ତୁମେ ବହୁତ ଖରାପ ଆଉ ମୋ କଥାରେ 
ତୁମେ ଚଳୁଛ ତୂମର ନିଜ ବୁଦ୍ଧି ନାହିଁ । 


ଏପରି କଥା ଶୁଣି ସୋନୁ ଖୁବ୍‌ ରାଗି ଗଲା ଏବଂ ସଙ୍ଗେ ସଙ୍ଗେ 
ଘରେ ସମସ୍ତଙ୍କ ସଙ୍ଗେ କଥାବାରୀ ବନ୍ଦ କରିଦେଲା । ମୁହଁ ଫୁଲେଇ 
ଏକା ଏକା ବସିଲା । ସୋନୂର ମୁହଁରୁ ସବୁ ହସ କୁଆଡ଼େ ଲିଭିଗଲା | 
କଣ ହେଲା ? ସୋନୂତ ଏତେ ଭଲପିଲା | ତା'ର ବ୍ୟବଡାର ଏତେ 
ଭଲ ପୁଣି ସବୁବେଳେ ସେ ହସି ହସି କଥା କହେ | ଏବେ କାହା ସଙ୍ଗେ 
କଥା ନ କହି ଗମ୍ଭୀର ହୋଇ ମୁହଁ ଫୁଲେଇ ବସୁଛି କାହିଁକି ? ସମସ୍ତେ 
ବ୍ୟସ୍ତ ହୋଇପଡ଼ିଲେ | ଅନୁର ଆଖ୍‌ କାନ୍ଦି କାନ୍ଦି ଫୁଲିଗଲାଣି | ସେ 
ଭଲ କରି ଖୁଅଆପିଅଆ ମଧ୍ଯ କରୁନି ! ବୀଣ। ମନେ ମନେ ଭାରି ଖୁସି 

ହେଉଥାଏ ! ଅନ୍ୟମାନଙ୍କର ଦୁଃଖ ଦେଖୁ୍‌ଲେ ଖରାପ ଲୋକହିଁ 
ଖୁସିହୁଏ । ଭଲ ଲୋକ ଅନ୍ୟର ଦୂଃଖରେ ଦୂଃଖୀ ହୋଇଥାଏ । 


ବାପା ମା”ଙ୍କ ମନ ବହୁତ କଷ୍ଟ ହେଉଥାଏ । ପୁଅର ଏତ୍ତଳି 
ବ୍ୟବହାର ସହି ହେଉ ନଥାଏ । ଦୁଃଖରେ ଦିନେ ସେମାନେ ଅନୁକୁ 
ନେଇ ଗାଁକୁ ଚାଲିଗଲେ । ଅଫିସ୍‌ରୁ ଫେରିସୋନୂ ବୀଣାକୁ ପଚାରିବାରୁ 
ସେ କହିଲା - ସେମାନେ ମୋ ସଙ୍ଗେ କଳିକରି, ମତେ ଯାହା ଇଚ୍ଛା 
ତାହା କହି ଗାଁକୁ ପଳାଇଲେ । ସବୁ ଶୁଣି ସାନୁ ଶୋଇବା ଘର 
ଖଟଉପରେ ମୁହଁମାଡ଼ ଶୋଇଲା ! ଏହି ସମୟରେ ବୀଣାର 
ସାନଭଉଣୀ ଅରୁଣା ଆସି ପହଞ୍ଚଲା ! 


| ବୀଣା ଭାବିଲା ସୋନୁ ନିଦରେ ଶୋଇପଡ଼ିଛି । ତେଣୁ ଅରୁଣାକୁ ସବୁ 


ସତକଥା କହିବ ବୋଲି ଶୋଇବା ଘର ବାରଣ୍ଡାରେ ବସାଇଲା | ଏବଂ 
କହିଲା - ମତେ ଏମାନଙ୍କୁ ଘରୁ ବାହାର କରବାକୁ ବହୁତ ମିଛ କଥା 
କହିବାକୁ ପଡ଼ିଲା । ସୋନୂ ମୋର ସବୁ ମିଛ କଥାକୁ ସତ ଭାବି 
ରାଗିଗଲେ । ଏବଂ ବାପା ମା ଓ ଭଉଣୀକୁ ନାନା ପ୍ରକାର ଦୁର୍ବ୍ୟବହାର 
ଦେଖାଇଲେ । ସେମାନେ ନହେଲେ ଯାଇ ନଥାନ୍ତେ । 

ଦି ଣା ଅନୁଣ୍ଠାରୁ ସବୁ ଶୁଣି ବୀଣ୍ଜୁ ବହୁତ ଖରାପ ଲାଗିଲା ଏବଂ 
ସେ କହିଲା - ଅପା ! ତୁ ବହୁତ ବଡ଼ ଭୁଲ୍‌ କରିବୁ | ଶାଶୁ ଶଶୁର 
ବାପ ମା ପରି , ଛୋଟ ନଣନ୍ଦଟି ନିଜର ଟିକି ଭଉଣୀ ପରି | ସେମାନଙ୍କ 

ପ୍ରତି ତୂ ଯାହା କଲୁ, କିଛି ଭଲ ହେଲା ନାହିଁ । ମିଛ କହିବା ମହାପାପ 
ମିଛ କହି ଭଲ ଓ ନିରୀହ ଲୋକମାନଙ୍କୁ ଯିଏ ଅସୁବିଧାରେ ପକାଏ 
ତା ଉପରେ ଭାଗବାନ ଅସନ୍ତୋଷ ହୁଅନ୍ତି ଏବଂ ନିଶ୍ଚ ୟ କେତେବେଳେ 
ହେଲେ ସେଭଳି ପାପୀ ଓ ଦୂଷ୍ଟ ଲୋକକୁ ଦଣ୍ଡ ଦିଅନ୍ତି । ଏତିକି କହି 
ଅରୁଣା ରାଗିଯାଇ ଉଠି ପଳାଇଲା | ଗଲାବେଳେ କହିଲା ବାପା ମା” 
ଓ ମୁଁ ତୋ ଘରକୁ ଆସିବୁ ଯେଉଁଦିନ ତୂ ତୋ ଭୁଲ୍‌ ବୁଝି ପାରିବୁ । 
ଅରୁଣା କଥା ଶୁଣି ସୋନୁ ନିଜ ଭୁଲ ପାଇଁ ଖୁବ ଲଜିତ ହେଲା କାରଣ 
ସେ - ଖଟ ଉପରେ ଆଖ୍‌ ବୂଜି ପଢ଼ିଥୂଲା | ଶୋଇ ନଥୁଲା - ଅରୁଣା 
ଗଲାପରେ ବାରଣ୍ଡାକୁ ଆସି ବୀଣାକୁ ଘୃଣାରେ ଧୂକ୍କାର କରି କହିଲୀ 
- ସବୁ ମୁଁ ଶୁଣି ସାରିଛି । ତୁମେ ଏହିକ୍ଷଣି ମୋ ଘରୁ ବାହାରି ଯାଅ | 
ତୁମ ମୁହଁ ମୁଁ ଦେଖୁବାକୁ ଚାହେଁନା । 


ବୀଣା ତ କିଛି କମ୍‌ ନୂହେଁ | ରାଗରେ ସଙ୍ଗେ ସଙ୍ଗେ ବାକ୍ସ ଧରି 
ବାପା ଘରକୁ ଚାଲିଗଲା | ବାପା ବୀଣାକୁ ଦେଖୁ କହିଲେ ଅରୁଣାଠାରୁ 
ମୁଁ ସବୁ ଶୁଣିଲି । ଯେଉଁ ଝିଅ ଶାଶୁ ଶଶୁରଙ୍କ ମନରେ ଦୂଃଖ ଦେଇ 
ସେମାନଙ୍କୁ ଅସୁବିଧାରେ ପକାଏ ସେମିତି ଝିଅର ମୁହଁ ଆମେ 
ଚାହିଁବୁନି । ବୀଣା ମାଙ୍କ ଆଡ଼େ ଥରେ ଚାହିଁଲା - ମା” ତଳକୁ ମୁହଁ 
ପୋତି ଠିଆ ହୋଇଥାନ୍ତି | 


ବୀଣା ମାଂଙ୍କୁ କହିଲା - ମା? ! ବାପା ମତେ ଏତେ ନିଶୁର 
କଥା କହୁଛଙ୍ଥି ଅଥଚ ତୁମେ କିତ୍ମା ଅରୁଣା କିଛି କହୂନାହଁ କାହିଁକି ? |: 
କିନ୍ଧୁ ମା” ଓ ଅରୁଣା ବୀଣା କଥା ଶୁଣି ନ ଶୁଣିଲା ପରି ଠିଆ ହୋଇ 
ରହିଲେ । ବାଧ୍ଯ ହୋଇ ବୀଣା ପୂଣି ଶାଶୁ ଘରକୁ ଫେରି ତାଂ ନିଜ 
ଭୁଲ ପାଇଁ ସୋନୁ ପାଖରେ କ୍ଷମା ମାଗିଲା ଏବଂ କହିଲା - ତୂମେ 
ଶୀଘ୍ର ଯାଇ ବାପା ମା” ଓ ଅନୁକୁ ଫେରାଇ ଆଣ ! ସୋନୁ ରାଗି ଯାଇ 
କହିଲା ସେମାନେ ତୂମରି ପାଇଁ ହିଁ ଏ ଘରୁ ଚାଲି ଯାଇଛନ୍ତି | ତୁମେ 
ମୋ ସଟ୍ଗେ ଯାଇ ସେମାନଙ୍କୁ କ୍ଷମା ମାଗି ଡାକି ଆଣି ପାରିବ ଯଦି 
ଚାଇ । ବୀଣା କାନ୍ଦି କାନ୍ଦି କହିଲ! - ନିରାୟ ପାରିବି | 

ସୋନୁ ଓ ବୀଣା, ଦୁହେଁ ଗାଁକୁ ଯାଇ ପହଞ୍ଚଲେ | ବୀଣା ନିଜର 
ସବୁ ଷଡ଼ଯନ୍ତ୍ର କଥା କହି ଭୁଲ୍‌ ମାଗି ଶାଗୁ ଶଶୁରଙ୍କ ପାଦରୁ ଧୂଳି 
ନେଇ ମୁଣ୍ଡରେ ମାରିଲା । ଅନୁକୁ କୁଣ୍ଢାଇ ପକାଇ କହିଲା - ଅନୁ ! 
ସବୁ ଭୁଲ ମୋର । ତୂମ ଭାଇ ଭଉଣୀର ପବିତ୍ର ସ୍ବେହରେ ମୁଁ ଧୂଳି 
ପକାଇ ଯେଉଁ ପାପ କରିଛି, ଭଗବାନ ମତେ ନିଶ୍ଚୟ ଦିନେନା ଦିନେ 
ଦଣ୍ଡ ଦେବେ | ଏଣିକି ଆଉ ଏ ଭୁଲ ହେବ ନାହିଁ - ଚାଇ ଘରକୁ ଯିବା | 
ବୋହୂର ଅନୁତାପ ଆସିଛି ଓ ତା” ଆଖ୍ରୁ ଲୁହ ଝରୁଛି ଦେଖୁ କୃଷ୍ଣବାବୁ 
ପୂଅ ବୋହୂ ସ୍ତୀ ଓ ଝିଅକୁ ନେଇ ସହରକୁ ଫେରିଆସିଲେ । ଏହି ଘଟଣା 
ପରେ ବୀଣା ନିଜକୁ ବଦଳାଇ ଭଇ ବୋହୂ ଭାବରେ ସୁନାମ ଅର୍ଜନ 


(ଅନୟମ/ନକ ଜଟରେ କଳ ଲଗ/ଲବ/ ଅନୁଚିତ) 
*ବ** 

ସମୟ ବଦଳେ 


ଗୋଟିଏ ବଣରେ ବାଘ, ଭାଲୁ, ହାତୀ, ହରିଣ, ବିଲୁଆ ଓ 
ମାଙ୍କଡ଼ ପ୍ରଭୃତି ପଶୁମାନେ ଥାନ୍ତି । ବାଘ ସେମାନଙ୍କର ରାଜା ଥାଏ । 
କିନ୍ଧୁ ଖାଲି ରାଜା ହୋଇଗଲେ ତ ହେବନାହିଁ ରାଜାଙ୍କ ପାଖରେ କିଛି 
ଭଲ ଗୁଣ ରହିବା ଉଚିତ୍‌ ! କାରଣ ଭଲ ଗୁଣ ନଥୂବା ରାଜାକୁ କେହି: 
ଖାତିରି କରନ୍ତି ନାହିଁ । ବାଘ ରାଜା ଥୁଲା, ଭାରି ଅନ୍ୟାୟୀ | 
ସବୁକଥାରେ ଅନ୍ୟ ପଶୁମାନଙ୍କୁ ବିନା କାରଣରେ ଗାଳି ଗୁଲଜ କରେ, 
ମାରିବାକୁ ଉଠେ ଏବଂ କାହାରିକୁ ଭଲ ପାଏନା | ବାଘ ରାଜାର ସବୁ 
ଦୁର୍ଗୁଣ ଭିତରେ ସବୁଠୁ ବଡ଼ ଦୁର୍ଗୁଣ ଥଲା ଗର୍ବ ଓ ଅହଂକାର ¦ ସେ 
ରାଜାବୋଲି ନିଜକୁ ଖୁବ୍‌ ବଡ଼ ମନେ କରୁଥଲା ! ଏବଂ ସବୁବେଳେ 
ସୁଖ ଓ ଆନନ୍ଦରେ କାଳ କଟାଉଥୁୂଲା । କିନ୍ଧୁ ସେ କେବେ ମଧ୍ଯ 
ଭବିଷ୍ୟତ ଚିନ୍ତ! କରୁ ନଥଲା 


ବଣର ପଶୁପକ୍ଷୀମାନଙ୍କୁ ବଡ଼ ହୀନ ଦୃଷ୍ଟିରେ ଦେଖୁଥୂବାରୁ 
ବାଘକୁ ଉପରେ ଅନ୍ୟମାନେ ସମ୍ମାନ କଲେ ମଧ୍ଯ ଭିତରେ ତା” ଉପରେ 
କେହି ଖୁସି ନଥୂଲେ | ବାଘର ଏଥପ୍ରତି ଦୃଷ୍ଟି ନଥ୍ଲା । ଗର୍ବର ସହିତ 
ସେ ବଣରେ ଶାସନ କରି ଚାଲିଥୂଲା । ବଣର ପଶୁ ପକ୍ଷୀମାନେ ମଧ୍ଯ 
ମୁଣ୍ଡପାତି ରାଜାର ସବୁ ଅନ୍ୟାୟ ଅତ୍ୟଯାଚାରକୁ ସହି ଯୀଉଥୂଲେ ! 
କେହି କିଛି କହିବାକୁ ସାହସ ମଧ୍ଯ କରୁ ନଥୂଲେ ! 


ଥରେ ଦୁଇତିନିଟା ଯୁବକମାଙ୍କଡ଼ ସମସ୍ତଙ୍କୁ କହିଲେ ଆମେ ଏ 
ଅନ୍ୟାୟୀ ରାଜାକୁ ମାନିଯିବା ଉଚିତ ନୂହେଁ । ଆମ ବଣ ମୁଲକରେ 
ଏବେ କେତେ ଜନ୍ମତି ହେଲାଣି । ଆମ ଏଇ ଜଙ୍ଗଲ ଆଖପାଖରେ 
ସୁନ୍ଦର ସୁନ୍ଦର ସହର ବସିଲାଣି | ସେହି ସହରମାନଙ୍କ କୋଠା 
ଛାତମାନଙ୍କରେ ଆମେ ମଧ୍ଯ ଯାଇ ରହି ପାରିବା ! ତେଣୁ ଏ ରାଜାଟାକୁ 
ଡରିବା କାହିଁକି ? ସେମାନଙ୍କ କଥା ଶୁଣି ଗୋଟିଏ ବୂଢ଼ା ମାଙ୍କଡ଼ କହିଲା 
- ନିଜ ରାଜ୍ୟ ଛାଡି କୁଆଡ଼େ ଯିବା ଉଚିତ ନୁହେଁ ! ଅନ୍ୟ କେଉଁଠିଜି 

ଗଲେ ଆମକୁ କିଏ ଚିହ୍ମିବ ? ତା” ଛଡ଼ା ପର ଯାଗାରେ ଯାଇ ରହିଲେ 
ନିଜର ମାନ ସମ୍ମାନରେହାନି ଘଟେ | 


ବୁଢ଼ା ମାଙ୍କଡ଼ କଥା ଶୁଣି ଯୁବକ ମାଙ୍କଡ଼ମାନେ କହିଲେ ଆମେ 
ଅନ୍ୟ ଜାଗାକୁ ନ ଗଲେ ନାହିଁ |! ଏ ରାଜାକୁ କ'ଣ ଆମେ ରାଜ ପଦରୁ 
ବାହାର କରିପାରିବାନି ? ଅନ୍ୟ ଗୋଟିଏ ମାଙ୍କଡ଼ କହିଲା - ନିଶ୍ଚୟ 


କାହିଁକି ହେବନି ? କିନୁୁ ଏଥୁପାଇଁ ସମସ୍ତେ ମିଳିମିଶି ନିକ ଭିତରେ 
ଏକତା ରଖୁ କାମ କରିବାକୁ ପଡ଼ିବ । 


ସମସ୍ତଙ୍କ ମୁଣ୍ଡରେ ଗୋଟାଏ ବୁବ୍ି ଯୁଟିଲା । ସମସ୍ତେ ନିଜ ନିଜ 
ଭିତରେ ଆଲୋଚନା କରି ଶେଷକୁ ସ୍ପିର କଲେ - ବାଘ ଯୁଗ ଯୁଗ ଧରି 
ବିନା ଭୋଟ୍‌ରେ ବଣରେ ରାଜାହୋଇ ଆସୁଛି । ଏଣିକି ଏପରି ନ କରି 
ଭୋଟ ଦେର ରାଜା ବାଛିବେ ବୋଲି ଯଦି ବଣର ସମସ୍ତ ପଶୁ 
ପକ୍ଷୀମାନେ ଏକମତ ହୋଇ କହି ପାରିବେ ତେବେ ସବୁ ସୁବିଧା ହେବ । 


Geer 

Te 


ମାଙ୍କଡ଼ ମାନଙ୍କର ଏହି କଥା ସମସ୍ତଙ୍କ ମନବୁ ପାଇଲା ଏବଂ 
ଭୋଟ ଦେବା ପାଇଁ ସ୍କିର ହେଲା । ବଣ ମଧ୍ଯରେ ଏକ ନିର୍ଦ୍ଦିଷ୍ଟ ସ୍କାନ 
ଭୋଟ ପାଇଁ ଠିକଣା କରାଗଲା | ଏହାପରେ ପଶୁପକ୍ଷୀମାନଙ୍କୁ ଧାଡ଼ି 
ବାନ୍ଧି ଆସି ଭୋଟ ଦେବାକୁ କୁହାଗଲା | ଚିପି ଚଢ଼େଇଟି କୁଟାକାଠିରେ 
ସୁନ୍ଦର ଭୋଟ ବାକ୍ସଟିଏ ତିଆରି କରିଥାଏ । ତାହା ଦେଖୁ ସମସ୍ତେ 
ଖୁସି ହୋଇ ଆସି ଜଣ ଜଣ କରି ସେହି ବାଜ୍ଧରେ ଭୋଟ ଦେଲେ | 

ରାଜ ପଦ ପାଇଁ ହରିଣ, ଭାଲୁ, ବାଘ ଓ ହାତୀ ଠିଆ 
ହୋଇଥାନ୍ତି । ବାଘ ମନେ ମନେ ହେଖ୍ରି ମାରୁଥାଏ କହୁଥାଏ- ଶାସନ 
କରିବାଟା ଏତେ ସହଜ କଥା ନୁହେଁ, ହାତୀ ଭାଲୁ ହରିଣ ଯଦି ରାଜା 
ହେବେ ତେବେ ବାଘମାନେ କୁଆଡ଼େ ଯିବେ ? 


ବାଘର ମନରେ ଗର୍ବଥାଏ ଯେ ସେ ବଣରେ ସବୁଠାରୁ ବଳବାନ । 
ତାକୁ କିଏ ମଧ୍ଯ ହରାଇ ପାରିବ ନାହିଁ | ତା” ଛଡ଼ା ଭୟରେ ତାଜୁ ସମସ୍ତେ 
ଭୋଟ ଦେବାକୁ ବାଧ୍ଯ ହେବେ । ସେ ହିଁ ଜଙ୍ଗଲରେ ରାଜା ହେବ । 


ସେଦିନ ଭୋଟ ଗଣା ସରୁ ସରୁ ପାହାନ୍ତା ହୋଇଗଲା । ପଶୁ 
ପକ୍ଷୀମାନେ ଟିକିଏ ଟିକିଏ ଢୂଳେଇ ପଡ଼ିଥାନ୍ତି । ଏହି ସମୟରେ ହଠାତ୍‌ 
ତାଳି ମାଡ଼ରେ ସମସ୍ତଙ୍କ ନିଦ ଭାଙ୍ଗଗଲା | ସମସ୍ତେ ନିଦରୁ ଉଠି 
ଦେଖୁଲେ ମାଙ୍କଡ଼ମାନେ ତାଳି ମାରୂଛନ୍ି ଏବଂ ଜଣେ ଯୁବଜ ମାଙ୍କଡ଼ 
ରାଜାପଦ ପାଇଁ ଭୋଟରେ ଜିତି ଯାଇଛି । 

ଆଶ୍ଚର୍ଯ୍ୟ କଥା, ବାଘ, ଭାଲୁ, ହାତୀ ଓ ହରିଣ - ସମସ୍ତେ 
ଥାଉ ଥାଉ ମାଙ୍କଡ଼ଟା ରାଜା ହେଇ! ? ଅସମ୍ଭବ ବି ବେଳେବେଳେ 
ସମ୍ଭବ ହୁଏ ବୋଲି ସବୁ ପକ୍ଷୀ ପଶୁମାନେ କଥାବାରାୀ ହେଲେ |! 


ସେ ଯାହା ହେଉନା କାହିଁକି ମାଙ୍କଡ଼ ତ ରାଜା ହେଲା | ତେଣୁ 
ସବୁ ପଶୁପକ୍ଷୀମାନେ ମାଙ୍କଡ଼ ରାଜାଙ୍କୁ ମୁଣ୍ଡରେ ବସାଇ ଜଙ୍ଗଲ ସାରା 
ଖୁସିରେ ବୁଲିଲେ | 

ଏକଥା ଦେଖୁ ବାଘ ମୁହଁଟା ଆତ୍ଭିଳି ତୋରାଣୀ ପିଇଲା ପରି 
ନେଫେଡ଼ି ହୋଇଗଲା । କ”ଣ କରିବ ,ରାଗରେ ଖାଲି ଲାଞ୍ଜଟାକୁ 
ତଳେ ପିଟୁଥାଏ ଆଉ ଗାଁ ଗଁ ହେଉଥାଏ । ହେଲେ ଏବେ ତାକୁ ପଚାରୁଛି 
କିଏ ? 

ଏଣେ ହାତୀ ଭାଲୁ ଓ ହରିଣ ମଧ୍ଯ ମନେ ମନେ ଖୁବ୍‌ ରାଗି 
ଗଲେ | ହାତୀ କହିଲା - ଜୀବନରେ ଆଉ କାହାକୁ ବିଶ୍ଵାସ କରିବା 
ଠିକ୍‌ ନୂହେଁ - କାରଣ ହାତୀକୁ କୋକିଶିଆଳି, ବିଲୁଅ!, ଓଧ , 
ବଣଭୁଆଁ , ନେଉଳ- ସମସ୍ତେ ଭୋଟ ଦେବେ ବୋଲି କହିଥୂଲେ ହାତୀ 
ସେମାନଙ୍କୁ ବହୂତ ଲାଞ୍ଚ ମଧ୍ଯ ଦେଇଥଲା । କିନ୍ତୁ କେଡ଼େ ସ୍ଵାଥପର ଓ 
ଦୁଃଷ୍ଟ ସେମାନେ ତାକୁ ଭୋଟ ନ ଦେଇ ମାଙ୍କଡ଼କୁ ଭୋଟ ଦେଇ ରାଜା 
କଲେ । ହାତୀ ହରିଣ ଓ ଭାଲୁ ମଧ୍ଯ ନିକ ନିଜର ଶୋଚନୀୟ ପରାଜୟ 
ପାଇଁ ଅନ୍ୟମାନଙ୍କୁ ଦୋଷ ଦେଇ ବହୂତ କଥା କହିଲେ । ଶେଷକୁ 
ନୁପ୍ଚାପ ଯାଇ ଗୋଟିଏ ଗଛ ତଳେ ବସି ତିନିହେଁ କଥାବାତ୍ତୀ 
ହେଉଥାନ୍ତି - ଏହି ସମୟରେ ଦୂରରୁ ବାଘ ଲାଞ୍ଜ ହଲେଇ ହଲେଇ 
ଆସୁଥ୍ବାର ଦେଖୁଲେ ! 


ହରିଣ ତାକୁ ଦେଖୁ ଭୟରେ ମେଞ୍ଜେ ହଗି ପକାଇଲା - ବରଡ଼ା 
ପତ୍ର ପରି ଥରୁଥାଏ । ଭାଲୁ ଓ ହାତୀ କହିଲେ - ଆରେ ତୁ ଏମିତି 
ହରଡ଼ କମ୍ପ ଦେଉନୁ କାହିଁକି ? ସେ ଆମ ପାଖକୁ ଆସୁ, ଦେଖା ଯିବ 
ଡରୁଛୁ କାହିଁକି ତାକୁ ଆଜି ଆଚ୍ଛା। କରି ପାନେ ଖୁଆଇବା | 


ବାଘଟା ଆସି ପାଖରେ ପହଞ୍ଚଛି କି ନାହିଁ ହାତୀ ଓ ଭାଲୁ ଜହିଲେ 
ଆଞ୍ଞା ନମସ୍ଟାର । ବାଘଟା ନ ଶୁଣିଲା ପରି ପଳାଉଥୂଲା ଏମାନେ 
ଡାକ ପକେଇଲେ - ଶୁଣ ଶୁଣ କୁଆଡ଼େ ଯାଉଛ - ଏମିତି ଏତେ 
ତରତରରେ ? ମାମୁ ! କ'ଣ ଆମକୁ ଭୁଲିଗଲ ? 

ବାଘ କହିଲା - ମୋର ଅନ୍ୟ କାମ ଅଛି ମତେ କାହିଁକି 
ଅଟକେଇଲ କହିଲ ? ଅଯଥାରେ ମୋର ସମୟ ନଷ୍ଟ କାହିଁକି କରୁଛ ? 

ମୁଁ ତୁମର କେବେଠୁ ମାମୁ ହେଲି ? ରାଜା ଆଞ୍ଞା,ରାଜା ଆଞ୍ା କହୁ 
କହୁ ଦିନ ସରୁ ନଥୂଲା ଏବେ ମୁଁ ହୋଇଗଲି ମାମୁ ? 


ବାଘ କଥା ଶୁଣି ହାତୀ ଓ ଭାଲୁ ଠୋ ଠୋ ହୋଇ ହସିଲେ ! 
କହିଲେ ଏବେ ଆପଣତ ରାଜପଦରେ ନାହଁନ୍ଥି । ରାଜା ଆଞ୍ଚା ବୋଲି 
କାହିଁକି ଡାକିବୁୂ ? ବାଘ ! ବାଘ ! ବୋଲି ଡାକିବା କଥା ଖାଲି ବୃଢ଼ା 
ହେଲଣି ବୋଲି ବାଘ ମାମୁ ଡାକୁନୁ | ବାଘ କହିଲା ହଉ କଂ ଶଣ କହୁଥିଲ 
କହ 


ଭାଲୁ କହିଲା ମୁଁ ସେଦିନ ଓସ୍ତ ଗଛ ମୂଳେ କ”ଣ ଜହିଥୂଲି 
ଆପଣଙ୍କର ମନେ ଅଛିତ ? ବାଘଟା ମୁହଁକୁ ଧାନ ଉସୁଆଁ ହାଣ୍ଡି ପରି 
କରି ଠିଆ ହୋଇଥାଏ | ଭାଲୁ କହିଲା - ଯେଉଁମାନଙ୍କୁ ନେଇ ଦେଶ 
ଶାସନ କରିବେ ସେମାନଙ୍କୁ ଦୂରଦୂର୍‌ ମାର୍‌ ମାର୍‌ କରିବା ଉଚିତ୍‌ 
ନଥୁଲା । ଯଦି ଅନ୍ତତଃ ସେମାନଙ୍କ ପ୍ରତି ଭଲ ବ୍ୟବହାର ବା ସହାନୂଭୂତି 
ଦେଖାଇଥ।ନ୍ତେ ତେବେ ଆଜି ଅ।ପଣଙ୍କର ଏପରି ଅବସ୍ଥା 
ହୋଇନଥାନ୍ତା । ସେଥୁପାଇଁ ସମସ୍ତଙ୍କ ସଙ୍ଗେ ମିଳିମିଶି ଏକତା ରକ୍ଷା 
କରି ଯିଏ ଚଳେ ତା'ର କୌଣସି ଅସୁବିଧା ହୁଏ ନାହିଁ | 


ବାଘଟା ତ ଭାରି ଗର୍ବୀ | କହିଲା - ତୁମର ଏକଥା ଗୁଡ଼ାକୁ ମୁଁ 
ଖାତିରି କରେନାହିଁ | ମୁଁ ବାଘ । ବଣରେ ସବୁଠୁ ବନୁଆ ! ରାଜା ନ 
ହେଲେ ମଧ୍ଯ ମତେ ସମସ୍ତେ ଡରିବେ | ଦେଖ୍ୁଲେ ନମସ୍ବାର କରିବେ । [¦ 

ମୁଁ ବଳବାନ ବୋଲି କିଏ ନ ଜାଣେ ? ହାତୀ କହିଲା - ବଳୁଆ 
ଦୂର୍ବଳିଆରେ କିଛି ଯାଏ ଆସେନାହିଁ । ଗାଦିରେ ଯିଏ ବସିଲା ସିଏ ହିଁ 
ବଳବାନ୍‌ | ରାଜଗାଦିରୁ ଓହ୍ଲାଇ ଆସିଲେ - ଆଉ ପଚାରେ କିଏ ? 


ସେଥୂପାଇଁ ପରା କହନ୍ତି - ରାଜା ନିଜ ଦେଶରେ ପୂଜା ପାଏ 
କିନଧୁ ବିଦ୍ଧାନ ସବୁଠି ପୂଜାପାଏ । ବିଦ୍ଧାନ ଲୋକ ଜ୍ଞାନୀ ତେଣୁ ସେ 
ତାର ଜ୍ଞାନ ଓ ସଦ୍ଗୁଣ ଦ୍ଵାରା ସମସ୍ତଙ୍କୁ ଆକୃଷ୍ଟ କରି ରଖେ । ତୂମ 
ପରି ସେ ଅନ୍ୟମାନଙ୍କୁ ଦୂର୍ବ୍ୟବଜାର କରେନାହିଁ । 


ଏକଥା ଶୁଣି ବାଘର ଗର୍ବ ଭାର୍ଗଗଲା ସେ ଭାବିଲା - ଏମାନେ 
ଯାହା କହୁଛନ୍ତି ତାହା ଅବଶ୍ୟ ସତ । ସେ ଯଦି ଅନ୍ୟମାନଙ୍କ ଉପରେ 
ହାକିମ୍‌ ନ ଦେଖାଇ ଭଲ ବ୍ୟବହାର ଦ୍ଵାରୀ ସେମାନଙ୍କ ମନ ଜିଣି |! 
ପାରିଥାନ୍ତା ତେବେ ଆଜି ରାଜଗାଦିରେ ନଥୂଲେ ମଧ୍ଯ ସମସ୍ତେ ଅନ୍ତତଃ !¦ 
ତାକୁ ସହାନୁଭୂତି ଦେଖାଇଥାନ୍ତେ । 


ଭୋଟ ହେବାର ଏଇ ଦୂଇ ତିନି ଦିନ ଭିତରେ ବାଘ ଭଲ 
ଭାବରେ ଅନୁମାନ କରି ସାରିଲାଣି ଯେ ବଣର ପଶୁ ପକ୍ଷୀମାନେ ତାକୁ 
ଦେଖୁଲେ ଏବେ ମୁହଁ ମୋଡ଼ି ଚାଲି ଯାଉଛନ୍ତି । ନମସ୍ଟାର କରିବା ତ 
ଦୂରର କଥା , ପଢେ କଥା ମଧ୍ଯ ହେଉ ନାହାନ୍ତି । ବାଘ ଏବେ ବୃଝିଲା 
ଯେ ଭଲ ବ୍ୟବହାର ଓ ନମ୍ରତା ନଥୂଲେ କେହି ସମ୍ମାନ ପାଏ ନାହିଁ । 


କିଛି ସମୟ ଏ ପାଖକୁ ସେପାଖକୁ ଚାହିଁ ସେଠାରୁ ବାଘ 
ଅପମାନରେ ତଳକୁ ମୁହଁ କରି ଚାଲିଗଲା - ମନେ ମନେ ଭାବୁଥିଲା 
ଏଣିକି ଆଉ କାହାକୁ ଖରାପ ବ୍ୟବହାର କରିବ ନାହିଁ କି ବଡ଼ ବୋଲି 
ଆଉ କେବେ ଗର୍ବ କରିବ ନାହିଁ । କାରଣ ସମୟ ଏମିତି ବଦଳିଯାଏ, 
ନିଜର ସବୁ ବଡ଼ପଣ, ସବୁ ଗର୍ବ ଓ ଦମ୍ଭ କ୍ଷଣକେ ଚୂନା ହୋଇଯାଏ |! 


(ନିଳକୁ ଚଡ ମଳ କଳି ଗବ ଜଜିବ/ ଅନୁଚିଚ ) 

ପ୍ରକୃତ ଦାନ 


ଗୋଟିଏ ଗାଁରେ ରଘୁନାଥ ନାମରେ ଜଣେ ଖୁବ୍‌ ଧନୀ ଲୋକ 
ଥଲା । ତାଂ'ର ଏତେ ଧନ ଥୂଲା ଯେ ତାହାକୁ କେହି ଜଳନା କରି 
ପାରୁନଥୂଲେ ! ରଘୁ ରାଜ୍ୟର ରାଜା ପରି ଚଳେ | ଭଲ ଖାଏ, ଭଲ 
ପୋଷାକ ପିନ୍ଧେ ! ପ୍ରତିଦିନ ପ୍ରାୟ ଦଶବାର ଜଣ ସାଙ୍ଗ ସାଥୀ ଆସି 
ତା ଘରେ ଖୁଆପିଆ କରନ୍ଧି ଏବଂ ରଘୁକୁ ପ୍ରଶଂସା କରନ୍ତି | 


| କିନ୍ୁ ରଘୁ ଯୁବକ ହେଲେ ମଧ୍ଯ ଭାରି ଅଳସୁଆ କିଛି କାମ 
କରିବାକୁ ଭଲ ପାଏନାହିଁ । ଚାକିରୀ କରିବା କିମ୍ବା ବ୍ୟବସାୟ କରିବା 
କୌଣସି କାମ ମଧ୍ଯ ତା”ର ପସନ୍ଦ ନାହିଁ । ପଇସା ପତ୍ରର ଅଭାବ 
| ନାହିଁ ତେଣୁ ସେ ଯଥେଷ୍ଟ ଖର୍୍ଟ କରେ ଏବଂ ଦାନ ଦକ୍ଷିଣାରେ ମଧ୍ଯ 
ପଇସା ସାରେ । ଯିଏ ଯାହା ମାଟେ ତାକୁ ତାହା ଦିଏ ! କାହାରିକୁ 
ମନା କରେ ନାହିଁ | 


res 


fit = o > < 
| si 


ରଘୁନାଥ ମନେ ମନେ ଭାରି ଗର୍ବ ଜରେ ! କେଉଁ ବାପ ଜେଳେବାପ 
ଅମଳରୁ ତା”? ଘରେ ଧନ ଭରି | ଟଙ୍କା ପଇସା ଘର ଭିତରେ ପର୍ବତ 
ପରି ଜୁୂଢ଼ା ହୋଇଛି । ସୁନା ରୂପା କଳନା କରି ହେବ ନାହିଁ । ହୀରା 
ଲୀଳା ମଧ୍ଧ ସିନ୍ଦୁକରେ ଭରି ହୋଇଛି | ଏତେ ଧନ ଅଛି ସତ, ହେଲେ 
ସେ ସବୁ କେଉଁଠୁ ଆସିଲା, କିଏ ରଖୁଥିଲା ସେ କଥା ରଘୁ କେବେ 

ମଧ୍ଯ ଭାବି ନାହିଁ । କେବଳ ସେ ଧନ ଉଡ଼େଇବାରେ ଖୁବ୍‌ ଆନନ୍ଦ 
ଅନୁଭବ କରିଛି । 

ଦିନେ ରାସ୍ତାରେ ରଘୁ ସହିତ ଜଣେ ବୌଦ୍ଧ ଧର୍ମର ବ୍ୟଚ୍ତି ଦେଖା 
ହେଲେ । ସେ ଜଣେ ବୌଦ୍ଧ ଭୀକ୍ଷୁଥଲେ | ତେଣୁ ରଘୁ ତାଙ୍କୁ ପଚାରିଲା 
- ଆପଣ କ”ଣ କିଛି ଚାହାନି କି ? ବୌଦ୍ଧ ଭିକ୍ଷୁ କହିରେ ସାମାନ୍ୟ 
କିଛି ଖାଦ୍ୟ ହେଲେ ଚଳିବ । ରଘୁ କହିଲା ଏଇ ମୋ ଘର ଦିଶୁଛି 
ଆସନ । ବୌଦ୍ଧଭିକ୍ଷୁ ରଘୁ ଘରେ ଭୋଜନ କରି ସାରି ଯିବା ପାଇଁ 
ବାହାରକୁ ଆସୁଥିବାବେଳେ ରଘୁ ତାଙ୍କୁ କିଛି ଧନ ସଂପତ୍ତି ଯାଚି କହିଲେ 
ଆପଣ ଖାଲି ହାତରେ ଯାଆନୁ ନାହିଁ । କିଛି ହେଲେ ନିଅନ୍ତୁ । ବୌଦ୍ଧ 
ଭିକ୍ଷୁ କହିଲେ ମୋର ସେ ସବୁ କିଛି ଲୋଡ଼ା ନାହିଁ । 


ସେ ରଘୁକୁ ପଚାରିଲେ ଏସବୁ ଧନ ସଂପରି ତୁମେ କେଉଁଠୁ 
ପାଇଲ ? ରଘୁ କିଛି ଉତ୍ତର ଦେଇ ପାରିଲା ନାହିଁ । ଚେଣୁ ବୌଦ୍ଧ 
ଭିକ୍ଷୁ ଜଣକ କହିଲେ - ତୁମେ କିଛି କହୁ ନାହଁ । ତେଣୁ ଏସବୁ ସଂପରି 


ତୁମ ରୋଜଗାରର ସଂପତି ନୁହେଁ ଏହା ନିଶ୍ଚିତ | ଯିଏ ଅନ୍ୟ ସଂପତିରେ 
ଗର୍ବ କରେ ସେ ମୁଁ ଏବଂ ଅନ୍ୟର ସଂପରିକୁ ଯିଏ ଦାନ କରେ ତାହା 
ଦାନ ନୂହେଁ । ନିଜ ଗୋଡ଼ରେ ଠିଆ ହୋଇ ପରିଶ୍ରମ କରି କର୍ମ 
କର ଏବଂ ସେହି ପରିଶ୍ରମରୁ ଯେଉଁ ରୋଜଗାର କରିବ ସେଥୁରୁ କିଛି 
ଦାନ କଲେ ତାହାକୁ ପ୍ରକୃତ ଦାନ ବୋଲି କୁହାଯିବ ! ଏହି ଧନ ସଂପରି 

ଉପରେ ଯେହେତୁ ତୁମର ଅଧୂକାର ନାହିଁ ତେଣୁ ଏହାକୁ ତୁମେ ଦାନ 
କରିବା ଉଚିତ ନୁହେଁ । 


ବୌଦ୍ଧ ଭିକ୍ଷୁଙ୍କଠାରୁ ଏକଥା ଶୁଣି ରଘୁନାଥ ସେହିଦିନ ହିଁ ପ୍ରଥମ 
କରି ତା”ର ଏହି ଅଚଳାଚଳ ଧନ ସଂପରି ବିଷୟରେ ଭାବିଲା । ସେ 
ମନେ ମନେ ଚିନ୍ତା କଲା, ସତରେ, ଏ ସବୁ ଧନ କେଉଁଠୁ ଓ କିଭଳି 
। ସେ ପାଇଛି, ସେ ନିକେ ଜାଣେନାହିଁ । 


ସେହିଦିନଠାରୁ ରଘୁନାଥ ଗାଁର ଅତି ବୃଦ୍ଧ ଲୋକମାନଙ୍କୁ ତା'ର 
। ଏହି ଧନ ସଂପରି ବିଷୟରେ ପଚାରେ ! କେବଳ ନିଜ ଗ୍ରୀମ ନୁହେଁ 
ଆଖ ପାଖର ଦଶ ଖଣ୍ଡ ଗାଁରେ ଯେତେବେଳେ କୌଣସି ବୃଦ୍ଧ ଲୋକଙ୍କୁ 
। ଦେଖେ ତେବେ ପଚାରେ - ଆପଣ ମୋ ବାପାଙ୍କୁ ଚିହ଼ିଥ୍‌ଲେ କି ? 
¦ ଆମ ଘରର ଏତେ ଟଙ୍କା ସୁନା, ସବୁ କେଉଁଠୁ ଆସିଲା ଆପଣ ଜାଣନ୍ତି 
। କି ? ବୃ ଲୋକମାନେ କହଳି - ତୁମ ସଂପରି ବିଷୟରେ ତୁମେ ନିଜେ 
| ଯଦି ଜାଣିନାହଁ ତେବେ ଆମେ କିପରି ଜାଣିବୁ ? ରଘୁ କଥା ଶୁଣି ବୃଦ୍ଧ 
। ଲୋକମାନେ ହସନଳ୍ଚି । 


ରଘୁ ଏମିତି ବୁଲୁ ବୁଲୁ ତାଙ୍କ ଗ୍ରାମର ପାଖ ଗାଁରେ କଣେ ଶହେ 
| ବର୍ଷର ଅନ୍ଧ ବୂଢ଼ାଙ୍କ ସହ ତା'ର ଦେଖା ହୋଇଗଲା । ରଘୁ ତାଙ୍କ 
ପାଦ ନୂଇଁ ପ୍ରଣାମ କରି ପୂର୍ବ ଭଳି ତାଙ୍କୁ ମଧ୍ଯ ସେହି ପ୍ରଶ୍ନ କଲା - 
| ଆପଣ ମୋ ଘରର ସଂପରି ବିଷୟରେ କିଛି ଜାଣନ୍ତି କି ? ମୋର 
। ¦ ଏତେ ଧନ ସଂପରି କେଉଁଠୁ ଆସିଲା ? ମୁଁ ତ ମୋ କୀବନରେ ଗୋଟିଏ 
ଟଙ୍କା ମଧ୍ୟ ରୋଜଗାର କରିନାହିଁ । ତେବେ ଏତେ ସବୁ ଧନ ସଂପରି 
| ଆମକୁ କିଏ ଦେଲା ? 


ବୁଦ୍ଧ ସାମାନ୍ୟ ହସି କହିଲେ ମୁଁ ତୁମକୁ ଦେଖୁ ପାରୁନାହିଁ କିନୁ 
ତୁମକୁ ମୁଁ ଭଲଭାବରେ ଜାଣେ । ତୁମେ ବିଶ୍ଵନାଥର ପୁଅ ରଘୁନାଥ | 
ବରଁମାନ ଏ ଗ୍ରାମରେଂତୁମେ ସବୁଠାରୁ ଧନୀ ବୋଲାଉ | କିଳ୍ୁ ତୁମେ 
ପ୍ରକୃତ ଧନୀ ନୂହେଁ । ତାହାର କାରଣ ହେଉଛି ତୁମର ସମସ୍ତ ଧନକୁ 
ତୁମେ ନିଜେ ରୋଜଗାର କରିନାହଁ । 

ତୁମ ବାପା ବିଶ୍ଵନାଥ ଜଣେ ଡକାୟତ୍‌ ଥୂଲେ । ରାସ୍ଥାରେ ଯାଉଥୂବା 
ଲୋକମାନଙ୍କୁ ବନ୍ଧୁକ ଦେଖାଇ ସେମାନଙ୍କ ଧନସଂପରି ଲୁଟି ନେଇ 
ସେ ଵହୂତ ଧନ ରୋଜଗାର କରିଥୂଲେ | ଆଉ ତୁମ ଜେଜେ ବାପା 
ସୋମନାଥ, ଜଣେ ଜମିଦାର ଥୂଲେ । ସେ ଗରିବ ଲୋକଙ୍କୁ ଗଣ 
ଦେଇ ରଣ ବାବଦକୁ ମିଛ କାଗଜପତ୍ର ଦେଖାଇ ସେମାନଙ୍କ ଜମିବାଡ଼ି 
ସବୁ ଦଖଲ କରି ନେଉଥୂଲେ । ଏହି ଉପାୟରେ ସେ ଖୁବ୍‌ ଧନୀ ହୋଇ 
ପାରିଥ୍‌ଲେ | ଆଉ ବୁମ ଜେଜେବାପାଙ୍କ ବାପା ଦୀନନାଥ ନିଜାଞ୍ଚନ 
ରାସ୍ତାରେ ଅସହାୟ ଅବସ୍ଥାରେ ସଡ଼ିଥୂବା ନିରୀହ ଲୋକଙ୍କୁ ହତ୍ଯା 
କରି ଧନ ସଂପତ୍ତ ରୋଜଗାର କରିଥୂଲେ ! 


ରଘୁନାଥ ଆଶ୍ଚର୍ଯ୍ୟ ହୋଇ ବୁଦ୍ଧଙ୍କ ମୁହଁକୁ ଚାହିଁ ରହିଥୂଲା ! 
ଵ୍ୃଦ୍ଧ ପୁଣି କଡିଲେ - ତୁମର ଏହି ତିନିପୁରୁଷ ପୀପଧନ ଅର୍ଜନ 
କରିଥୂଲେ | ରଘୁନାଥ ବୃଦ୍ଧଙ୍କୁ ପଚାରିଲେ ଆପଣ ଜିପରି ଏସବୁ 
ଜାଣିଲେ ? ବୃଦ୍ଧ କହିଲେ - ମୁଁ ତୁମ କେକେବାପୀଙ୍କର ପରମବନ୍ଧୁ 
ଅଲି । ଦିନେ ତାଙ୍କୁ ନରହତ୍ୟା ପରି ଦୁଷ୍କର୍ମ ନ କରିବା ପାଇଁ କହି ଖୁବ୍‌ 
ଗାଳି ଓ ଅପମାନ ଦେଲି ଏବଂ ତାଙ୍କ ସହିତ ସମସ୍ତ ସଂପର୍କ ଚୂଟାଇ 
ଦେଲି । ତେଣୁ ସେ ସେହି ରାଗରେ ମୋର ଏକମାତ୍ର ପୁତ୍ରକୁ ହତ୍ୟା 
କରିବାକୁ ପଛେଇଲେ ନାହିଁ ଏବଂ ମୋର ପ୍ରତିଶୋଧ ନେବା ପାଇଁ 
ସେ ଦିନେ ମୋ ଘରକୁ ପଶି ଆସି ମୋ ଆଖୁ ଦୂଇଟିକୁ ଛୁରୀ ଧରି 

ତାଡ଼ି ଦେଲେ ! ପଚାଶ ବର୍ଷ ବିତିଗଲାରି ସେହିଦିନୁ ମୁଁ ଘରଛାଡ଼ି ଏଠି 
ଏକାଆସି ଏହି କୂଡ଼ିଆରେ ରହିଛି । ବୃଦ୍ଧଙ୍କ କଥା ଶୁଣି ରଘୁନାଥ କାନ୍ଦି 
{ ପକାଇଲା । ବାପା, ଜେଜେବାପାଙ୍କର କୁକର୍ମ ପାଇଁ ସେ ଲଜିତ ହୋଇ 
ଘରକୁ ଫେରିଲା ! ଅନେକ ଚିନ୍ନା। କରି ସେ ବୁଝିପାରିଲା ଯେ 
ପାପଧନଜୁ ବ୍ୟବହାର କରିବା ଯେପରି ପାପ, ସେହିପରି ସେ ଧନକୁ 
ନିଜ ଧନ ବୋଲି ଭାବି ଖୁସି ହେବା ଘୋର ଲଜାର ବିଷୟ | 


ତେଣୁ ରଘୁନାଥ ତା'ର ଚଳନ୍ତି ଓ ଅଚଳନ୍ତି ସମସ୍ତ ସଂପରିକୁ 
ଗୋଟିଏ ଅନାଥାଶ୍ରମକୁ ଦେଇ ଦେଲା । ଭଗବାନଙ୍କ ଦୟାରୁ ତାକୁ 
ନିକଟରେ ଥୁବା ଡାକ୍ତରଖାନାରେ ରୋଗୀ ସେବା କରିବ ପାଇଁ 
ଗୋଟିଏ ଛୋଟ ଚାକିରୀ ମଧ୍ଯ ମିଳିଗଲା ! 


ପୁଅ ପାଇଁ ଦୂଃଖ ଦରନ୍ୁୁ ନାହିଁ । ଆଜିଠାରୁ ମୁଁ ଆପଣଙ୍କ ପୁଅ | 
ଆପଣଙ୍କ ପାଖରେ ରହି ଆପଣଙ୍କ ସେବା କରିବି ! ଏହା ଶୁଣି ଖୁସିରେ 
ବୁଦ୍ଧଙ୍କ ଆଖୁରୁ ଲୁହ ଗଡ଼ିଗଲା | ଏବେ ରଘୁନାଥ ତା ଚାକିରୀରୁ ଯେତିକି 
ରୋଜଗାର କରେ ସେତିକିରେ ସେମ୍ବାନେ ତୂହେଁ ଖୁସିରେ ଚଳନ୍ତି ଏବଂ 
ଗରିବ ଦୂଃଖୀ ରଙ୍କିଙ୍କୁ ମଧ୍ଚ ସେଥୁରୁ ସାହାଯ୍ୟ କରନ୍ତି । 


ରଘୁନାଥ, ଦିନେ ବୃଦ୍ଧଙ୍କ ପାଖକୁ ଯାଇ କହିଲା - ଆପଣ ଏଣିକି 
(ଅନର 2/ନରେ ଦ/ନ/ମ କରିବା ଅନୁଚିତ) 

ଲେଖୁକା ଶ୍ରୀମତୀ ମହାନ୍ତିଙ୍କର 
ଶିଶୁମାନଙ୍କ ପାଇଁ ଲିଖୁତ ଅନ୍ୟ ପୁସ୍ତକ 


କୁନା ଓ ପରୀ 
ସମୁଦ୍ରର ଶଙ୍କ 
ଶିଶୁ ପ୍ରାର୍ଥନା 
ସହିଷ୍ପ ବନ୍ଧୁ 
କବିତା କୁସୁମ 
ଶିଶୁ ନାଟକ ମାଳା 
ହୀରାହାର 


ସେମାନେ ଥଲେ 


. ଫୁଲ ଚାଙ୍ଗୁଡ଼ି 

. ଶିଶୁ ଶ୍ରମିକ 

. ଦେଶବନ୍ଦନା 

. ଫୁଲ ପୀଖୁଡ଼ା 

. ତିନିବନ୍ଧୁ 

. ଝମର ଝମର ଝାଇ 
ତୁମକୁ ନମସ୍ଟାର 

. ଆସରେ ଶିଖବା. ଗଣା 


. ସଫ୍ରଳିତାର ମନ୍ତ୍ର 

